



The Royal Order of St. John of Jerusalem

# Lehen il-Malti

ALL SORTS OF EDUCATIONAL AND ECCLESIASTICAL BOOKS

CAN BE OBTAINED FROM

A. C. AQUILINA & CO.

45D, KINGSWAY, VALLETTA.

---

**PAUL TALIANA**


WATCH-MAKER AND REPAIRER

24, St. JOHN STREET — VALLETTA.

---

A Large Assortment of Watches and First Class Repairing.

---



**RENOY**  
PHONE C. 5262.

LADIES & GENTS  
TAILOR & DRAPER

219, MERCHANTS STREET VALLETTA  
Branch. 174, HIGH STREET HAMRUN

# LEHEN IL-MALTI

IT-XXIII SENA

APRIL-SETTEMBRU 1953

G#ADD 266-271

DAN IL-GHADD FIH:

L-EDITUR: It-Talba F'Ippona — V. V. BARBARA O.P.: Gulju Cesri — P. MARIANUS VELLA O.F.M.: Twieqi Miftuha — ANT. BUTTIGIEG: Iz-Zarbu' tad-Dardanelli — A. CREMONA: Id-Dakra — A. FARRUGIA: "Dun Karm" u Jo'e Maria Peman — E. AGIUS: *Venezja* — DUN F. CAMILLERI: *Xewqat Miksura* — G. ZAMMIT: *Saltnati* — DUN F. CAMILLERI: *Ward u Ward* — P. MARIANUS VELLA O.F.M.: *Fil-Berah tar-Raba'* — E. AGIUS: *Zell-am-see* — JOS. MEILAK: L-Impressjonizmu — C. LIA: "Melodiji u Kuluri" ta' G. Pisani — A. CREMONA: *Omnibus* — G. CASSAR PULLICINO: *Zieda ta' Kliem u Tifsir* — G. FALZON: *Il-Poezija ta' Betlehem* — D.F.C.: *Recensjoni*.

## It-Talba F'Ippona —

### Laurent Ropa Poeta Qawwi

*Laurent Ropa, maghruf hafna hawn Malta bhala l-kittieb Franciż li ha sehem fid-diżiża ta' l-sien art twelidna meta dan kien imkazzbar mill-Faxxisti u hbiebhom skond il-politika taghhom irredentista fil-Mediterran, raġa' hareġ ktieb ichor ta' poezija. Ta' qablu "Le Jardin de l'Allelek" hareġ fis-sena 1950, erba' suin wara l-pubblikazzjoni tal-poema tieghu "Notre-Dame-de-la-Vie". X'uhud mill-qarrejja taghna jafuh ukoll bhala rumanzier ta' fantażija lbaqbaq. Dawk li ma jafux bil-Franciż grawh fit-traduzzjoni bil-Malti tar-rumanz tieghu "Le Chant de la Noria" (L-Ghanja tas-Sienja) li jiena xandart fil-Berqa mit-30 ta' Diċembru 1952 sa' l-4 ta' Frar, 1953.*

Qrajt l-aħhar xogħol poetiku ta' Ropa bl-akbar pjaċir, dak il-pjaċir fin, spiritwali li jinsab fir-Reliġjon u l-Arti biss. Ghax x'inhil-Arti, il-aħhar mill-aħhar, jekk mhux warda l-aktar friska mill-ġnien tar-Reliġjon, dokument tal-aspirazzjonijiet umani l-aktar profondi u l-aktar ġewwenin għal ruh il-Bniedem? Bejn Reliġjon u Poezija ġenwina hemm rabta naturali — ir-rabta tal-graba — il-tnejn żewġ wardiel mistiċi tal-ġenju tal-Bniedem, il-tnejn tifwir jahraq mill-qalb shuna tal-umanità, mgenna l-hin kollu mid-dehra tal-Gmiel wis-Sewwa li jilwawhdu bħal żewġ raġġi pXemx wahda — ix-xemx li hija Alla.

Ma jimpurtax li hafna jaqtghu l-ankri minn mar-religjon. Il-bniedem jidhirlu biss li ma hux reliġjuż. L-irreligjożità tieghu hija illużzjoni — ma hix verita' u meta jahseb li hija jltqarraq. Ghax lanqas il-bniedem ma jishem lilu nnifsu. Il-holqien tal-ġmiel, l-ghatx għas-Sewwa, ix-xewqa għal dak kollu li hu sabih, huma bħal hjul imżarrda mit-tapizzeriji tar-religjon — il-poezija anti-religjuża jew

newtrali fiha wkall element qawwi ta' religjon, religjon umanistika, li ghal fejn ir-religjon vera, tixbah lil xoqqa maghmula minn hjut im-zarrda minn xoqqa ohra. Imma hi dejjem "religjon". Il-poezija ta' Ropa din id-darba hija religjuza u awtobijografika — jew ahjar hija poezija mistika li trid targa' tghaqqad tixniq ir-ruh imhabbta mal-Ghajn li taqta' dan l-ghatx—l-Ghajn ta' lil hinn mill-qabar. Imma ma kienx hekk minn dejjem ghal Ropa haddiem tal-kelma — kien hemm zmien, kif naqraw fl-ahhar poema "La Prière à Hippone", il-poezija li minnha Ropa hareg' il-titolu tal-ktieb, zmien meta huwa ma rabatx tixniq ir-ruh mal-ghajn li setghet ixxebbgħu, u baqa' bil-għu u bil-ghatx sa ma.... Imma ma naqbdux mit-tarf. Nibdew mill-bidu nett. Nisingħu lill-poeta nnijsu jintroduci l-poezija tiegħu, u jagħtiha l-messaġġ tagħha.

Isingħu n-nota tal-ghaja ta' min hareg' mit-triq biex jipprova triqat ohra u għax sabhom imhattbin u jieħdu žmerè, raġa' għat-triq ta' darba.... dik it-triq li hafna minna jitilfu f'żgħožithom u jergħghu jsibuha fi rgulithom bħalma sabha l-poeta tagħna. Naqleb l-ewwel erba' versi:

Għannejt sal-lum u lanqas naf għaliex,  
U lanqas naf għal min, u lehni dgħajfej  
Intilef ġo l-isqaq ta' dlam il-bniedem.....  
'Mma lberah kellna ž-żjara ta' Gesù.

Dawn l-ewwel erba' versi huma l-mustieħ tal-Muza ta' Ropa fis-snin ta' fil-ghaxija, meta r-ruh imgarrba tingabar ġo fiha, tghaddi l-warrani grajja wara l-ohra u taqleb minn triq għal ohra... it-triq li tghallem l-esperjenza tal-hajja, it-triq tal-helsien tassew, it-triq li tinjed x'imkien. "Fil-Għaxija" dan huwa t-titolu ta' poezija proza li għandha l-qawwa ta' poezija mill-isbah, libera għax mhix im-xekkla mill-irbit tar-rima u-qisien ta' versi ndaqs. Hija proza poetika fil-għamla w poezija pura fl-essenza tagħha. Ingħibha bil-Malti u sa fejn nista' nżomm id-daqqa tar-ritmu li fil-Franċiż jagħtiha x-xejra ta' melodija salmodika, imlewwna b'tixbih originali. Nisingħuha fi lsienna: Ighid il-poeta:— "Nixtieq narga' nidhol ma ndumx għewwa dari; għax ara, sar il-lejl.

Xi hlewwa wara gurnata xogħol iebes targa' tidhol id-dar, targa' tingabar taħt it-tinda tiegħek! Hemmhekk ġismek għajjien jarga' jistejjer, ruhek misluġa u mudlama targa' tiehu saħħitha u titqawwa bħal gannar ta' ġol-kenur meta n-nar jonfoħ jeh.

Issa jiena xbajt niħhabat u nigri, xogħli temmejtu.

Minn fil-ghodu sa fil-ghaxija stinkajt isnaqqi l-art hawlija u mxarrba bil-għaraq ta' gbini. Mitt proġett fieragħ wieħed wara l-iehor kollha tawni x'nagħmel hafna, u għal ftit tal-hin hawwlu sija hegga għaddiena. Issa hlejt saħħti ngħodd il-kwiekeb li Alla ta' kull filghaxija jitlaq fil-mergħat tas-sema; ngħodd il-gatriet tal-Oċċjani w il-frac tar-ramel tad-deżert. Għax x'ma ppruvajtx nagħmel, infiltex

u nohlm sa issa? U fejn ma kellix il-hila nasal? Fuq liema xtajta ma wassallx l-inkwiet tiegħi? Liema gżira u liema blata bogħod kemm hija l bogħod ma tlabthomx ighiduli s-sigriet tagħhom? Liema għam-mieq tal-baħar u tal-art? Liema quċċata, liema traba, liema kexkba, u liema atomu tal-univers? U issa għajjen mill-giri għal għonq it-triqat tal-pjaneta, qalbi mahruqa b'tama għida, intfajt fl-ispazji verġni, fil-pjanuri mahruqa minn xibka tal-biża' ta' mogħdijiet bla tarf fejn ix-xmux iduru f'sikta eterna u majestuża u fejn kull ħolma tal-bnedmin tingazza u tghib.

U arani issa rgajt waqajt fuqi nnifs.

Tmur fejn tmur, tigri fejn tigri, tara x'tara, inti dejjem taqa' fuqek innifsek.

U issa xbajt nithabat u nigri."

U hekk il-poeta sisser lill-qarrejja tiegħu l-ghaliex f'din il-poeżija ta' filghaxija huwa ser jarga' jaqa' fuqu nnifsu u jibda fejn beda qabel qabad triq oħra li beghditu....

Għax qal sewwa hafna l-Poeta "lithabat kemm lithabat u tigri kemm tigri 'l barra mit-triq li tkun bdejt timxi fiha, xi darba jkollok larġa' lura għaliha u tfitlex go' sik dak li d-dinja ma tagħtikx."

Il-tielet poeżija "Sur Le Front D'un Viellard" tweltag il-programm spiritwali tal-poeta — il-ġlieda harġiena għas-Sewwa, is-sewwa milluj u darb'oħra misjub fi triq li darba wahda kienet hekk qrib u li wara dehret il-bogħod hafna. F'dil-poeżija tingħad il-ġrajja ta' bnedem li xjich ifitlex il-hena u sabha sa fl-aħħar fejn kien telaqha darba. Ighid ix-Nih, għajjen f'din il-listiva twila:—

J'au vu sur la montagne un grand feu de bergers :

Le feu brûlait les os et les ailes de l'ange

Et les hommes chantaient un chant d'amour étrange.

Viżjoni apokaliptika tas-Sewwa li xi drabi l-Bnedem isib għall-awgas fi xjuhitu — "in-nar kbir tar-rgħajja"— immaġini ewanġelika mill-aħbar ta' twelid il-Messija lir-rgħajja meta dawn kienu miġbura jissahhnu madwar nar kbir.

Ir-Raba' poeżija "A Mon Chant" qisha għal Ropa dik li "Non Onnis Moriar" hija għal Dun Karm—biss wisq iżjed persunali għax tiegħor jiha hafna tiskiriet minn haġtu, tiskiriet għal issa nofs mik-xufa, iżjed 'il quddiem fl-aħħar poeżiji mikxufin għal kollox bhal kieku ried iqerr dnubietu mhux biss ma' Alla—ras imb-ras—imma mal-bnedmin ukoll. Il-poeta huwa l-bnedem imhabbat minn dehra ta' Ġmiel u Sewwa li d-dinja ma tridx taf bihom. Tistakar xi jgħid il-poeta Malti fil-poeżija tiegħu Anestesija?

"X'tiswa gatt lill-kotra għajjena

l-ghanja li semmajtha jiena?

Għall-marid mhux Poeżija,

imma s-serh t'Anestesija."

Imma l-Muża hija wkoll lehen is-sema, u x'jimporta li hija għall-

kotra lehen fid-deżert la darba għall-poeta' hija dejjem lehen li għandu jinstama? Kemm idum jistenna l-poeta? Kemm idum jahbi l-mis-terju ġo sili? Kemm idewwem il-tabernaklu magħluq ġo qalbu? L-għanja jehliegħ tilgħanna. Isaqsi l-poeta lill-Għanja tiegħu:—

Délivrons-nous, aussi, qu'attendrons-nous encore,  
Mon chant? Tu es là, depuis tant de jours, captif  
Dans mon sein, replié sur toi-même et craintif!

Tiskiriel tat-tfulija ma' djul ommu f'Bona u missieru raġel lax-xogħol minn Għawdex, jagħtu lill-poeta xbihal tassew imlewwna tal-immaginazzjoni tassew sentimentali.

U l-awtur tar-rumanz Le Chant de la Noria jarga' jistakar fis-sienja fil-bramel li jinżlu vojta u jitilgħu mimlija. Ruhi, ighidilna l-poeta, hija bhal wiehed minn dawn il-bramel—jinżel battal u jilla mfarawwar bl-ilma jiddi bil-serh:

Mon âme est un de ces godets,  
Et elle déborde d'eau lumineuse et joyeuse;  
Mon existence est un des maillons de la chaîne éternelle.

Għall-poeta' haġtu mhix holqa misfruda imma waħda mill-holoq fil-katina tal-eżistenza. Għalhekk il-poeta mhux waħdu, il-poeta huwa l-umanità nfisha wil-muża tiegħu tfixser xewqat il-bnedmin kollha. Dan hu l-hsieb li Dun Karm fissier f'dawn il-versi fil-Poeżija "Nou Omnis Moriar":

"U kont nisthajjel nisma'  
mill-qiegh ta' żmenijiet illum u minsija  
u mill-herba ta' bliet li kientu darba  
il-qlub tad-dinja,  
telghin ilhna tal-fidda  
li għannev bl-ohla kelma  
is-sura tal-holqien u d-dija tiegħu."

Il-poeżija tilhaq l-ilhna l-aktar mohbija fil-qiegh taż-Żmien u ruh il-Bniedem. Il-muża ta' Roġa ssaqsi:—

Que vaut ma pauvre voix?  
Mon art pourra-t-il atteindre ces sublinites—là?  
Qui m'enseignera vos secrets, magiciens, fabricants  
de mystère,

Vous musiciens des mots, orfèvres savants  
Qui taillez les vers comme des diamants,  
Et vous qui faites jaillir des images sous votre plume  
Comme le forgeron des étincelles fugitives de son enclume?  
Renoncez plutôt!

Il-poeta li sab ir-raġuni tal-Gmiel fil-Fidi misjuba wara telja twila jawiegeb: NON!

On ne renonce pas! Ne chante pas qui veut!

Ton chant n'est pas à toi, il faut le rendre à Dieu.

Fil-hames għanja "Orgueil De Ma Jeunesse", għal darb'ohra

s-suġġett huwa l-poeżija. L-akbar hsieb tal-poeżija u tal-poeti f'dan iż-żmien ta' ġenm—żmien ta' theddid u qirda! Fi żmien ir-rinaxxi-ment opra ta' skultura jew pittura kienet grajja importanti biżżejjed biex iżżomm jithaddtu fuġha l-kbarat tad-dinja ċivilizzata. Kien żmien il-Meċenati l-hbieb tal-Arti u tal-Artisti. Illum żmien in-negoz-jant vulgari, żmien les "nouveaux riches". L-ahbarijiet tal-lum huma ahbarijiet ta' xi invenzjoni xjentifika li tkompli thedded iċ-ċiviltà mibnija mill-Ġenju tal-Bniedem tul is-sekoli. L-ahhar wahda sa issa dik li qiegħda thasseb lil hafna, il-Bomba Idrogena.

Imma l-Fama qatt ma habbet lill-poeti f'hajjithom. Tabilhaqq, ftit huma daww li bieshom hajjin il-somm sħun tal-Fama; u forsi kien ahjar għalihom. Għaliex il-Poeta minghajr tbatija ma johlogx. Il-Fama tħissed u għalhekk hafna drabi tnixxef l-egħjun tal-ispiraz-zjoni. Toqtol inkwiet tar-ruh billi ddaħħal floku sens ta' pjaċir u sodisfazzjon — sens li kollox sewwa, li issa intlahqet il-quċċata. Imma l-poeta ma jikteb għall-Fama, għalkemm din thajru jagħmel sidru fit-telgħa tal-Muża. Targa' l-poeta lanqas ma jqis kemm għandu jik-teb mis-suċċess tal-pubblicità, hafna drabi kummerċjali jew partiġġiani.

Je n'attends pas les bras d'un incertain succès.

Mis-sitt poeżija La Maison Sur La Colline, għandna tixniq l-umanità għas-Sabih u għas-Sewwa mxebbah f'Bu Ras (Bou Ras) le doux pasteur à la flûte ingénue li biex jirbah il-holma jiggieled mad-dlamijiet tal-Qiegh. F'din il-poeżija immaginativa hafna, għandna rappreżentazzjoni hajja tal-Glidea bejn it-Tajjeb wil-ħażin, bejn Alla u Satana, l-għadu tal-Bniedem li dan l-ahhar Papini kiteb fuqu ktieb kontroversjali hafna.

Bu Ras imdejjaq jistaqsi:

Dieu, dit-il, où sommes-nous,

Et quelle est cette nuit diabolique et infâme?

Dlam, hafna dlam u biża'. Imma mhux minghajr tama—mhux minghajr xaqq daww:

A de sombres reflets qui luisent vaguement,

Bou Ras connaît enfin la présence divine;

u Bu Ras il-poeta jillibera l-Muża mill-qabar tal-Mewt:

—Mon pouvoir est petit, ô Muse, mais je t'aime;

Dit vivement Bou-Ras ardent comme un flambeau,

Viens, suis-moi....

U Bu Ras isib id-Dar ta' fuq il-Għolja, id-dar fejn Tarbija tilgħab b'Salib, waqt li Ommu tinsigħu kesen tal-għażel, u Gużepi jagħmel sellum hekk twil "li rigħejh huma mħawla fil-lejl tal-Għar, u rasu tilhaq sas-sema fuq kewkba".

Dar il-Hena — Dar fuq il-Għolja. Id-Dar tal-Imsallab li feda l-hajja wil-Poeżija.

Fis-seba' poeżija, wahda mill-isbah, imżewqa fin-nisġa tat-tixbih, għandna tahlita ta' elementi mitoloġiċi Indjani minsuġa ġo oħrajn

meħudin mill-Kristjaneżmu, u mwahħdin kollha fl-aspirazzjonijiet tal-Bniedem f'kull żmien u f'kull art, tal-Bniedem li dejjem jixxennaq is-Sewwa wis-Sabih.

Vixnu, l-ghadu tal-Ħażen, is-setgħa anti-djabolika tal-mitoloġija Brahminika, huwa l-Feddej mistenni li sa fl-aħħar għandu jeqred il-ħażen għal kollox. Kull meta deher daqqa ha bixra daqqa oħra—wahda minn dawn il-bixriet, is-seba' wahda, hija ta' Rama Chandra li ġġieled u gheleb id-demonju Ravana meta dan seraq lu lil martu. Rama fil-poeżija ta' Ropa jgħid lil dawk li jzuru l-altar tiegħu:.....

Pleurons le souvenir de la maison du ciel;  
Ceci est son symbole et j'entends son appel,  
Suivez-moi: nous irons combattre l'Ennemi  
Qui nous tient enchaînés et morts plus qu'à demi.

Krixna huwa inkarnazzjoni ta' Vixnu li deher taht din il-ghamla ("avatara") biex jiġġieled kontra t-tirannija ta' Kansa, sultan aħrax li d-dinja pprotestat kontra l-moħqrija tiegħu. Krixna, l-istess Vixnu bħal Rama l-istess Vixnu wkoll taht dehriet diversi, fil-poeżija ta' Ropa jipersonifika l-Glieda tal-Tajeb mal-Ħażen, tal-Ħelsien mal-Jasar. Imma fejnu dan il-ħelsien li u-nies dejjem jixxenqu għalih? Dan il-ħelsien qiegħed għand Alla tal-Lhud li kellew lil Mosè u li wara ħafna snin bagħat lil Ibnu, lit-Tieni persuna, biex tifdi l-umanità. U hekk il-mitoloġija Brahminika ssib postha fit-teoloġija Nisranija. Kristu biss jista' jsib tarf ta' Sabiha, missier il-ħażen. Wil-poeta qalbu magħfusa qed jistennih:

Mais je veille, ce soir, Seigneur, je vous entends;  
Mon coeur saigne d'amour et mon âme se fend.

U fl-aħħar nilhqu l-poeżija li tat isimha lill-ktieb: La Prière A Hippone poezija li għalkemm artistikament mhix l-aqwa wahda, madankollu hija l-aktar għażiża għall-poeta għax fiha ġabar il-qrara ta' htijietu, dik il-qrara li l-poeta jagħmel bejnu u bejn Alla, u li l-Arti tagħmel pubblika.

Hu destin tal-Artisti kollha li l-Arti tikxfilhom qalbhom u ruh-hom. Bħal Dun Karm, il-poeta jistakar fit-tagħlim ta' ommu. Bħal Dun Karm ġie żmien li hu' tbiegħed mit-tagħlim tagħha sempliċi. Tbiegħed minnha u tbiegħed ukoll minn Kristu. Baqa' jħobbha 'l ommu imma ma baqax jahseb b'moħħa.

"Mon enfant, mon enfant, va faire  
Tes Paques, va.... Nous ne sommes rien sur la terre  
Va, va... n'y manque pas... suis le commandement—  
Non! Non! te répliquai-je encore plus rudement,  
Exaspère par ton exhortation sainte."

Kliem għeri minn kull tiżjin stilistiku, għeri bħal qrara ta' dnub kbir li t-tifkira tiegħu twaġġa'.

Il-ħajja ġġarrab u tghallem u ħafna jerggħu jfittxu u jsibu t-triq



il-mitlufa. Fl-ghanja ta' fil-ghaxija l-poeta din it-triq raga' sabha— it-triq tal-omm sempliċi, waħda min dawċ in-nisa taghna li, għalkemm jitwarrbu minn art twelidhom wara żewġhom li jmur jfittex il-hobż barra, jiehdu magħhom il-Fidi ta' missirijiethom, it-tifkira tal-knisja, wil-festa tar-rahāl.

L-ahhar poeżija tgħid il-ġrajja ta' konverżjoni fl-art tal-Affrika— fejn omm talbet għal Iben li mbagħad sar qaddis kbir: Augustin.

*Nôtre é véque très grand pècheour et très grand saint*

Fit-triq sa fl-ahhar misjuba, it-triq ewanġelika, il-poeta hekk niedem, ikellem lil ommu mejta għad-dinja imma hajja lil hin mill-qabar. Darb'ohra id-dawł, ma, id-dawł tieghek ta' darba, dak id-dawł li minghajru tlist it-triq. Arani, ma! Jien ergajt lura fejn darba hal-lejtek titlob għalija bħal Santa Monika għal Binha:— Issa:

“Rapprends-moi, rapprends-moi les sublimes mystères!  
Rapprends-moi tout, naïvement, de la Patrie...  
Rapprends-moi la ferveur des maines jointes qui prient.  
Rapprends-moi le front dur prosterné jusqu à la terre.

Din l-ahhar ghanja fil-ġabra ta' poeżiji ta' Laurent Ropa, il-poeta Għawdxī, li għalkemm Franza tatu t-tieni dar tiegħu u t-tieni lsien li għalih bħala kittieb sar ukoll l-ewwel ilsien, baqa' xorta waħda jhobb ir-reliġjon u l-ilsien ta' missirijietu.... li għexu f'dik id-daqsxejn ta' gżira tal-ħdura u tal-Poeżija, għalkemm hu telaqha meta kien għad għandu sentejn biss—tarbija.

Prìdhe A Hippone huwa dokument spiritwali ta' poeta ġenwin.

## TAGĦRIF LETTERARJU

Fil-“Journal of Near Eastern Studies”, mahruġ mid-Dipartiment tal-“Oriental Languages and Literatures” ta' l-Università ta' Chicago, fil-Vol. 12, Nri. 1-2, deher studju bibliografiku interessanti “Bibliographical Aids to the Study of Maltese” mill-Prof. Mons. P. P. Saydon D.D., S.S. Lic., B.Lit., B1.Can.

Fir-rivista xjentifika tal-Lingwistika “ORBIS”, Bulletin International de Documentation Linguistique, li qed tohroġ l-Università ta' Louvain (Belġju), fit-Tom. II, No. 2, 1953, deher studju xjentifiku fuq il-Lessikografija Maltija “Maltese Lexicography” mill-Prof. G. Aquilina B.A., LL.D., Ph.D. (London).

## Gulju Cesri

*Ta' W. Shakespeare*

(Qlib ta' VALENTIN V. BARBARA O.P.)

(*Jaqbad mal-ghadd* 254-262).

L-EWWEL ATT

*Dehra III. Triq.*

*Ragħad u beraq. Min-nahiet biswit xulxin jidhlu KASKA, bix-xabla f'idu, u ĊICERUN.*

CICER. O Kaska, is-sliem: wassaltu d-dar lil Ċesri? Għaliex nifsek maqtugh? għax hekk mistaghgeb?

KASKA. Kif, ma tibżax xhin tara dinja shiha Titrieghed qisha rixa? O Ċicerun!

Jien taqlib rajt, meta l-irjeh qawwija  
Qacċtu ballut ta' sahha, u l-baħar kburi  
Jien rajtu jimla mdagħdagħ, kollu ragħwa,  
Qisu jrid jilhaq is-shabiet heddieda:  
Imma bħal-lejla qatt, u qatt, hliief issa,  
Ma rajt xita ta' nar niezla mill-gholi.  
Jew qamu għal xulxin in-nies tas-sema,  
Jo d-dinja, wisq imqita ma' l-allat,  
Se gġ'għalhom fl-ahhar jixhtu fuqha l-qirda.

CICER. Jaqaw rajt xi haġ'ohra tghagġbek iżjed?

KASKA. Wiehed mir-rsiera — inti tafu tajjeb —  
Refa' idu x-xellugija 'l fuq, u minnha  
Beda hierieg in-nar, u dawl hekk qawwi  
Daqs ta' ghoxrin ban f'daqqa, u madankollu,  
Bla hasset idu n-nar, lanqas ittiefset.  
Barra minn dan, għadni bix-xabla f'idi,  
Maġenb il-Kapitolju ltqajt ma' ljun,  
Li hares lejja, u baqa' sejjer kburi,  
Bla ma għamilli xejn: miġbura f'kotra,  
Kien hemm mitt mara fuq xulxin, musfara,  
Bil-biża' mixrubin; halfu li raw  
Irgiel tan-nar, iterrqu 'l fuq u 'l isfel.  
U l-bierah f'nofs in-nhar l-ghasfur tal-lejl.  
Mar qagh'd xi mkien fis-suq jghajjat u jwerżaq.  
Meta hwejjeg bħal dawn daqshekk tal-ghageb

Jahbtu flimkien bhal-lum, hadd m'ghandu jghid,  
"Dan hu ghalhekk u ghalhekk, — minn awl id-dinja;"  
Ghax jiena nahseb, illi jfissru deni  
Ghall-art li fuqha ngabru u fejn qed jidhru.

CICER. Tassew, daż-żmien jaghtik x'tithasseb bosta:  
'Ma n-nies ifasslu koilox kif joghgobhom.  
Mhux hlief ifissru kollox bil-maqlub.

KASKA. Iva, ghax naf li b'ghatlek lil Antonju  
Biex jgharrfek illi ghada hemm ikun.

CICER. Il-lejl it-tajjeb mela, Kaska: l-ajru  
Mghaddab, mhux ta' min joqghod barra.

KASKA.

Sahha. (*Johrog* CICERUN)

*Jidhol Kassju.*

KASS. Min int?

KASKA Ruman.

KASS. Int Kaska, lehnek jixhdek

KASKA. Widintek tajba. Kassju, dan x'lejl hu?

KASS. Lejl sabih hafna ghal min hu raġel sewwa.

KASKA. Min basar qatt li s-sema jaghdab hekk?

KASS. Kull min gharaf li l-art mimlija hażen.

Jien, nghid ghalija, hriġt indur mat-toroq.

Ftit habbilt rasi minn dal-lejl tal-biża'.

U hekk imperreċ, Kaska, kif qed tara,

Kxift sidri ghas-sajjetti; u meta l-beraq

Serrep minn lewn in-nir u deh'r qed jiftah

Sider is-sema, jien mort quddiemu

Fejn sata' jahbat, sa fejn sata' jheggeg

KASKA. Ghaliex qed tinbex is-smewwiet? Il-bniedem

Jehtieglu jibża' wisq, ghandu jitrieghed

Meta l-allat setghanu jibaghtulna

Hwejjieg bhal blex nidhlu go qoxritna.

KASS. Kemm int fil-ghama, Kaska; ix-xrar tal hajja

Ta' qalb Rumana mhumiex fik, jonkella

Ma thaddimhomx. Int sfajjar, harstek wieqfa,

Il-biża' hafek, sirt mixrub bil-ghageb

Kif rajt nuqqas ta' sabar fis-smewwiet:

Izda jekk tgharrex ftit xinhija l-htija

Ta' dan-nirien, ta' dal-horsien ma' l-ajru,

Ta' dat-tibdil ta' bhejjem u t'aghsafar,

Ta' dil-bluha fix-xjuh u d-deh'n fit-tfal,

Xi fdal ta' min jarmih, ladarba taqdi  
Ta' mezz hekk giefi biex tkun tista' ddawwal  
Maħluq hekk baxx bħal ċesri! Imma, oh niket,  
Fejn qatt wassaltni? Ghandi mnejn ftaħt fommi  
Quddiem min huwa rsir minn rajh, u jkolli  
Inwiegeb għal li għidt; 'ma jien armat,  
W għaliġa jigrī x'jigrī xorta waħda.

KASKA. Ma' Kaska qed titkellem, u ma' bniedem  
Li dan għalih mhux ċajt. Ha, hudli b'idi:  
Int aħdem għall-helsien minn dan il-madmad,  
F'dil-biċċa xogh'l inkun minn ta' quddiem  
Daqs l-aqwa wiehed.

KASS. Mela ft'hemna sewwa.  
Issa, Kaska, kun af li jien webbilt  
Għadd ċkejken ta' Rumani mill-aħjar  
Sabiex jindahlu miegħi f'biċċa xoghol  
Imwiegħra hafna, għad li wisq ta' ġieħ;  
U naf li bħal dal-hin qed jistennewni  
Fil-portku ta' Pompew: għax f'lejl bħal dan  
Mhux ta' min jigrī barra fit-triqat;  
Id-dehra tas-smewwiet qisha bħall-hidma  
Li għandna taħt idejna, xogh'l ta' demm,  
Għamil ta' nar, hidma wahxija hafna.

KASKA. Ersaq ftit 'l hawn, riesaq xi hadd imgħaġġel.

KASS. Cinna; għaraftu sew mill-mixja tiegħu:  
Dan hu habib.

### *Jidhol CINNA .*

Cinna, fejn sejjer tghaġġel?

CINNA. Infittex lilek. Dak? Matellu Cimber?

KASS. Le,, Kaska dan; wiehed indaħħal magħna  
Għal dak ix-xogh'l. Qed jistennewni, Cinna?

CINNA. Nifrahlek. Dan x'lejl hu! Xi tnejn jew tlieta  
qalu li raw dehriet tassew tal-għaġġel.

KASS. Qed jistennewni? Ghidli.

CINNA. Iva, iva.

O Kassju, mhux li kont  
Tista' tiġbed għal magħna n-nobbli Brutu —

KASS. Bil-mod: Ja twajjeb Cinna, ha dil-karta,  
U qis li tq'għedha f'maqgħad l-imħallfin,  
Fejn Brutu biss isibha; u din itfagħha  
Mit-tieqa tiegħu; wahħal din bix-xama'  
Ma xbihet Brutu x-xih: imbagħ'd ilhaqna  
Fil-portku ta' Pompew, fejn int issibna.  
Decju Brutu u Trebonju hemm qegħdin?

Ghaliex f'dal-hwejjeġ kolla nqalbu l-hajja,  
In-natura u s-setgħat lilhom mogħtija,  
U saru għoġbijiet, għandek issib  
Li s-sema nnifsu mliehom b'din il-qawwa,  
Biex ikunulna għodda ta' theddida  
U biża' ta' żmien ikrah.

Issa jien, Kaska, nista' nsemmi bniedem  
Tal-ghageb bħal dil-lejla,  
Li jriegħed u li jberraq, jiftah oqbra,  
U jghajjat daqs l-iljun tal-Kapitolju,  
Bniedem mhux aqwa minnek, lanqas minni,  
Fil-hila tiegħu, iżda sar hekk qawwi  
U hekk tal-biża' bħat-taqlib tal-lejla.

KASKA. Qed tghid għal Ċesri, Kassju; hux tassew?

KASS. Huwa min hu: jekk ir-Rumani l-lum  
Għandhom l-egħruq u l-qawwa tax-xjuh tagħhom,  
Ah! 'ma fehmiel missirijietna dabu,  
L-erwieh ta' l-ommijiet qed imexxuna,  
Għax bit-tbatija u l-madmad sirna nisa.

KASKA. Tassew, jien smajt li għada s-senaturi  
Bi hsiebhom jahtru 'l Ċesri bħal sultan:  
Hu jilbes il-kuruna fl-art u l-bahar,  
U kullimkien, barra minn hawn fl-Italja

KASS. Mela jien naf l-istallett fejn nilbsu;  
Kassju-jehles lil Kassju minn dal-jasar:  
Għax b'hekk, allat, tagħmlu 'd-dghajfin qawwija;  
B'dan biss, allat, tirbuhom lit-tiranni:  
M'hemmx torri żonqri, m'hemmx hitan tar-ram,  
M'hemmx dwiemes, lanqas ktajjen tal-hadid  
Li jistgħu jliġġmu l-qawwa ta' l-ispirtu:  
Il-hajja, meta tixba' minn did-dinja,  
Qatt ma tonqosha l-hila li thalliha,  
U la naf dan, halli jkur jaf kulhadd,  
Li dik l-id iebesha li hafnitni tahtha  
Nista' nwarrabha meta rrid.

(*Ragħad.*)

KASKA. Jien bhalek:  
U bħalna r-rsiera kollha għandhom f'idejhom  
Is-setgħa li jinfedew mill-jasar tagħhom.

KASS. Me'għaliex Ċesri għandu jkun tirann?  
Miskin! Naf lupu ma jixtieqx ikun,  
Kieku ma jafx illi r-Rumani nghaġ:  
Għax ir-Rumani ċriev, għalhekk hu ljun.  
Kull min bil-ghaġla jrid huġġieġa kbira,  
Jibda bit-tiben; kemm mhi xejn din Ruma,

CINNA. Kulhadd hemmhekk, barra Metellu Cimber,  
Għax mar id-dar ifittxek. Jien se nħaffef,  
Biex nehles dawn il-kart: bħal ma għidtili.

KASS. Imbagħ'd ejja fil-portku ta' Pompew. (*Johrog CINNA*).  
Immorru, Kaska, halli qabel jisbah  
Naraw 'il Brutu d-dar: tliet biċċiet minnu  
Għa huma tagħna; u jekk narawh darb'ohra.  
Nahseb illi jintelaq shih f'idejna.

KASKA. O, il-qlub tan-nies iżommuh wisq fil-gholi:  
U dak li fina jidher bħal nuqqas,  
L-imġieba tiegħu, bħal alkimja safja,  
Fih tbiċċli fi drawwiet tajbin u siewja.

KASS. Minnu, mis-siwi u l-htiega kbira tiegħu  
Int għamilt haqq wisq tajjeb. Ejja mmorru,  
Għax nofs il-lejl għa daqq; u, qabel jisbah,  
Ahna nqajmuh u nkunu żguri minnu.

(*Johrogħu.*)

TMIEM L-EWWEL ATT

## Twieqi Miftuha

*Essay ta' P. Marianus Vella O.F.M*

Bhall-Kittieb ta' l-"Old Curiosity Shop", kont hadtha drawwa li ma nohrogħ hliet meta jidlam. Mhux għax il-ħrug ta' filghodu mhux isbah, le, iżda, billi jien in-nies iħabbtu ma wiċċi jdejquni, qtajtha darb'għaldejjem li nohrogħ biss fil-hinijiet li t-toroq ikunu tbatlu min-nies. Wara l-ikla ta' filghaxija, -kont nitfa' l-kappeli f'rafi u bil-kelb mieghi nerhilha għal għonq it-triq. Fis-sajf f'it kont nagħmel minn dal-ħrug, għax in-nies kienet iddum barra, iżda fi-xitwa, meta kulhadd ikun miġbur għall-kenn ta' daru, kont nilbes kowt ohxon u b'xall m'għonqi naqbad it-triq it-twila. Mhux darba w tnejn kienet taqbadni x-xita f'nofs ta' triq u kont nidhol id-dar għasra.

Dil-ħarġa ta' kull filghaxija kienet taħjini. Dik il-fewga kiesha, xitwija, kienet tidhol go għadmi u ssahħahni. Fit-triqat ma kontx tilmah ruh, u l-bibien tad-djar kollha kienu jkunu magħluqa. Iżda xi tieqa 'l hawn u 'l hinn qatt ma naqset li ma tkunx miftuha, u jekk tkun ix-xita miftuha fuq il-ħgieg. Kull tieqa miftuha għandha l-ġrajja tagħha — il-ġrajja ta' daww li jgħammru 'l ġewwa minnha.

Darba kont għaddej minn waħda mill-ifqar toroq tar-rahall. It-triq kienet dlam ċappa, u hliet daww ċkejken li rajt hiereg

minn tieqa ftit 'il bogħod ebda dawl iehor ma kien jidher. Wasalt hdejn dit-tieqa, u, kif ġejt biswitha, għajnejja bla riedu grew ġewwa. Rajt dehra li tghaxxaq! Tnikkirt inħares. Go kamra ckejkna, rajt xwejjah fuq banketta jsewwi x-xbieki tas-sajd. Hdejn saqajh, tilgħab u titgerbeb ma' kobba spag, ilmaħt qat-tusa zghira bebbuxija. Fir-rokna tal-kamra kienet tidher mara xwejjha bil-kuruna tar-Rużarju f'idejha. Mas-saqaf kien hemm imdendla l-ghodda kollha tas-sajd. Tnikkirt inħares lejn dak il-kwadru haj, u wara ftit ergajt issoktajt triqti. Dik id-dehra laqtitni u xtaqtni kont flok dak is-sajjed xwejjah. Ġibt quddiem għajnejja s-sewwa ta' kliem Winifred Holtby li darba grajt f'essay tagħha jismu, "Other People's Lives" fejn tghid, "Other people's lives are so exciting especially the brief dramatic glimpses one has of them, seen through a lighted window."

Issoktajt nimxi nghanġel għax is-sema rajtu jiddallam u bżajt li tilhaqni x-xita. Kif wasalt f'salib it-toroq, nisma' biki u krib ġejjin minn tieqa miftuha ta' waħda mid-djar. Ghalkemm kont nghanġel, waqaft, u waqqaft widnejja biex nisma' ahjar. Hlief biki u krib ma smajtx. Milli kien jidher minn barra dawk li kienu jghammru f'dik id-dar kienu jagħmluha tajjeb. Bqajt wieqaf għal ftit iehor, wara ftit ma smajt xejn aktar. Billi t-tieqa kienet kemxejn fil-gholi ma sata' jidher xejn. Min jaf x'kien gara f'dik id-dar? Forsi kienet xi omm tibki fuq binha marid li kien qieghed jokrob...Min jaf!?

Kif imxejt biċċa sewwa, wasalt quddiem żewġ itwieqi kbar bil-purtieri tal-bellus. Smajt hiereg minn hemm ġew, daħk, għajjat, u cekkik ta' sigġijiet. Waqaft daqsxejn, u bejni u bejn ruħi, bdejt inbejjen dak li kont smajt qabel ma' dak li kont qieghed nisma' dak il-hin, iżda żewġ taqtiriet hoxnin daqs gellewża, niżlu fuq wiċċi u habbruli li x-xita kienet waslet biex turi snienha. Haffit, u kif wasalt id-dar infethu bibien is-sema.

Tabilhaqq, kull tieqa miftuha li wiehed jara f'hinijiet għariba, taf tghid grajjietha, ta' dmugh jew ta' hena. Mid-daqsxejn li wiehed jara jew jisma' mit-twieqi, jista' jibni l-hajja ġewwiena ta' dawk li forsi qatt ma ra wiċċhom.

20/8/1947.

---

## WASLILNA

Waslilna r-rumanz "LA BUFERA" ta' Dr. G. Curmi LL.D., Lecturer tal-Letteratura Taljana fl-Università tagħna. Dr. Curmi li huwa wkoll l-Editor tal-"Malta Letteraria", għandu hakma sabiha tal-Lingwa Taljana u jaf jinseg storja interessanti.

## Iz-Zarbun tad-Dardanelli

(*Novella ta' Anton Buttigieg.*)

L-attakk li ghamlu l-Allijati fuq id-Dardanelli fi żmien l-ewwel gwerra tad-dinja sewa ta' hafna deni ghal hafna nies; iżda ghal Ċensu l-Huxi kien żgur providenza t'Alla, ghaliex bis-saħha tieghu kiseb żarbun gwapp, li qeda lilu u lill-familja tieghu tul hajtu kollha, u li baqa' famuż ghal żmien twil wara li miet l-istess Ċensu.

Fid-Dardanelli Ċensu ma kienx mal-Awstraljani li sbarkaw u niżlu l-art u qasmu l-fildiferru mxewwek taht xita ta' balal, iżda kien imwarrab f'pożt imbieghed mill-ġlied, fejn kien hemm hażna tal-munizzjon, u fejn Ċensu kien jista' juża sewwa l-par dirghajn mibrumin li ha mieghu minn qiegh Ghawdex, u aktar u aktar l-aptit li ha mieghu biex ibattal il-landi kbar tal-bully-beef li bħalu kien għadu ma daq qatt. Darba biss Ċensu u shabu kienu sa jiġu fil-periklu; iżda Ċensu, li ma dirghajn tajba kien ha mieghu wkoll mohh tajjeb blex jahseb ghal rasu, malajr kien mar inheba go ghar ġewwa wied, fejn ma nisiex jiehu mieghu erba' landi kbar tal-bully-beef.

Il-gwerra spiċċat, u Ċensu gie miġgħut lura lejn pajjiżu. Kienet gurnata tar-rebbiegha dik inhar li wasal ir-rahall, u t-tfal kollha kienu qegħdin jilaghbu barra. F'daqqa waħda instema' ġej tisbit qawwi, bhal dak ta' meta l-buttar ikun qieghed idahhal iċ-ċirku f'xi bittija. It-tfal daru u harsu... ara ġej suldat!...ilkoll għajtu f'daqqa waħda, u telqu jiġru ghal hdejh. Veru kien ġej suldat...Ċensu kollu kemm hu bl-uniformi ta' suldat ingliż, u b'żarbun daqsieħ li ġie mid-Dardanelli iħabbat fuq l-art harxa ta' Ghawdex kif il-mastrudaxxa jħabbat fuq xi musmar iebes li ma jkunx irid jidhol.

Mal-ewwel hanut tal-merċa Ċensu kellu jieqaf, ghaliex in-nisa kollha hargu u daru mieghu. "Ara l-Huxi reġa' gie! ara l-Huxi!" kulhadd iġhajjat. "Għamillek tajjeb il-laħam, Huxi, qaltlu Tereż tal-hanut. U veru, ghaliex Ċensu li kienu jafuh iswed daqs tork bil-hruq tax-xemx għawdxija kien gie lura b'wiċċ imfaqqa' u aħmar nar daqs in-nar.

Karmena, l-ġharusa ta' Ċensu, kienet semgħet il-ġhajjat tat-tfal u harget fis-setah u rat in-nies miġmugħa u qagħdet thares. F'daqqa waħda s-suldat neħha l-beritta u Karmena harget tigris daqs sajjetta. U żgur li ġħarfitu lil Ċensu, avolja mill-bogħod. Ċensu kien għadu bl-istess maxta li kien mar biha, jew nġhidu aħjar xagħru kien għadu mħabbal u mġieghed bħax-xagħar tal-mogħoż kif kien dik inhar li hareġ mid-dar



bil-beritta mmejla biex imur isiefer.

“Ara l-Huxi tiegħi!” qaltu Karmena kif waslet hdejh; “Iż-żigg kemm sirt sabih! ara jien minieq sa nsajjarlek lahar bhal ma kont tiekol, taf”, żiedet tghidlu bid-dahka. U malli Ċensu kellem lil Dun Mikiel li kien gie jifrah bih, Karmena qaltu: Imxi d-dar tagħna, ghax ommok marret għal haxix”. U Ċensu u Karmena telqu lejn id-dar flimkien, imdawrin b'ċurmun tfal tagħhom, kollha jimbuttaw lil xulxin biex jersqu kemm jistgħu hdejn Ċensu. Wiehed minnhom dahal f'saqajh u kien għoddu tefgħu għal tulu fl-art. Imma Ċensu kien għadu ferhan wisq biex iżzarrad xi wahda u minn flok ma żzarrad dahak.

Kif Ċensu tela' t-taraġ u dahal fil-ghorfa, Mariross li kienet tagħlef il-bhejjem taht it-taraġ tad-dar ta' Karmena harġet tigri b'qatgħa kbira...f'daqqa wahda kienet semgħet hsejjes kbar fuq it-taraġ u hasbitu sa jaqa' fuqha u marret b'girja għand omm Karmena għaliex kienet hasbet li dak il-mingħul ta' tifel iż-żgħir tagħha kien qed isammar fuq it-taraġ u kien ser jikser xi wahda minnu. Baqgħat tielgħa fil-ghorfa u hemm kien Ċensu b'wiċċu aħmar daqs qrolla, u hdejh fl-art kien hemm iż-żarbun tiegħu, kbir daqs dghajsa tal-pass, għoli minn l-art fuq żewġ naghliet kbar daqs taż-żwiemel, u b'gilda hoxna li lanqas b'xafra ma tinfidha. Ċensu kien diġa neża' darba għal dejjem il-liba ta' suldat biex jerga jsir biċċa wahda mir-rahal tiegħu u mir-raba' li jagħmel minnu għal hajtu kollha. Tefa' xkora fuq spalltu u telaq hafi għal għol-għalqa, u wara ftit gie lura ma' ommu bix-xkora tal-ingliża fuq dahru. Karmena kienet refgħetlu hwejġu. Ċensu kien ta' l-qalziet tal-uniformi lil missieru il-gharusa, il-gakketta kien refagħha għal missieru, u iż-żarbun refgħu għalih, u Karmena poġġietu fil-kexxun t'isfel tal-gradenza.

Għadda ftit taż-żmien, u wasal jum it-tieg ta' Ċensu l-Huxi ma' Karmena tal-Buqrajq. U hawn beda s-servizz li iż-żarbun tad-Dardanelli kellu jagħti lil sidu għal żmien twil. Dik inhar fil-ghodu Ċensu harġu minn għol-kexxun, farfru daqsxejn b'idu wiesgħa daqs marżebba, libsu u beda niezel it-taraġ. Kif sa jmiss siequ fl-aħhar targa hadd ma jaf minn fejn Pawla, it-tifla iż-żgħira tal-Buqrajq, u tidhol go Ċensu, u dan flok ma rifes fl-art rifes fuq siegħa. Pawla għajtet għajta li semgħuha mill-knisja; ommha refgħetha u bdiet ixxarrabbielha bl-ilma u spicċat biex ma ratx it-tieg ta' bintha. Sieq Pawla saret kahl u bhan-nir, u damet tmint ijiem ma tistax timxi, u hajjitha kollha baqgħet tifakar fit-tieg ta' oħtha.

Ċensu kellu jibqa' sejjer lejn il-knisja, ghax il-hin kien sar; kienu ga daqqu l-erbgħa u nofs ta' fil-ghodu, u kellhom itejġu qabel il-quddiesa tal-hamsa. Kif dahal il-knisja, iż-żarbun ta'

Ċensu beda jhabbat taħbit tal-ghageb — kienet donnha gejjja armata shiha. Il-kappillan haress lejn il-paviment tar-rham li kien għadu kif għamel gdid, u f'qalbu xtaq li ma jiġux suldati iżjed mid-Dardanelli, u kif il-kuxjenza niggżitu għal din ix-xewqa, xtaq li jekk jiġu almenu jiġu minghajr żarbun.

Reġa għadda ż-żmien, u l-kappillan, jew għax nesa x-xewqa li kien għamel kontra Ċensu dik inhar tat-tieg jew għax ma nafx, hajjar lill-istess Ċensu biex jilbes fratell, u dana ma kisirlux kelmtu. U hawn jissokta s-sevizz fidil li ż-żarbun tad-Dardane!li ta lil sidu.

Kienet il-festa taċ-ċintura u Ċensu kellu jilbes l-ewwel darba. Bil-kunfratija misrura fil-maktur kollu fjuri ta' Karmena taħt spalltu x-xellugija, u biż-żarbun miżmum imdendel mis-seba' l-kbir u s-seba' tan-nofs ta' idu l-lemenija, Ċensu telaq lejn il-Knisja, daħal, poġġa ż-żarbun fl-art hdejn it-tarf tal-bank u s-sorra fuq il-lastta tal-istess bank, u bis-sabar kollu qagħad jisma' l-priedka li minnha fehem ftit jew xejn. Kif spiċċat ix-xita taċ-ċinturi u tal-edana u edika minn fomm il-predikatur, Ċensu qabad iż-żarbun f'idu u s-sorra taħt spalltu, foroq il-ġemgħa tan-nies, u daħal fis-sagrastija. Hemm libes iż-żarbun waħdu u bil-ghajjnuna ta' Frenċ it-tawru u Pawlu l-burqax libes il-kunfratija u l-muzzetta, u ftit wara hareġ mill-bieb tal-knisja rebbieh u trijonfant bl-istandard l-ikhal tal-Madonna.

Minn dik inhar il quddiem ma kienx hemm purċissjoni li Ċensu ma kienx fiha l-ewwel wiehed bl-istandard. Kif ikun qiegħed iddoqq l-ahhar kont tara 'l Ċensu gejj bis-sorra taħt spalltu u biż-żarbun imdendel mn'idu gejj lejn il-knisja. Il-kappillan tar-raħal ma kienx ta' subghajh f'halqu: meta huwa kien hajjar lil Ċensu biex jidħol fratell, huwa kien jaf tajjeb li ftit li xejn kien periklu għall-irham tal-paviment, għaliex kien żgur li Ċensu barra dik inhar tat-tieg ma kienx sa johroġ iżjed mid-dar liebes iż-żarbun.

Kif kienet iddoqq il-barka kont terġa tara lil Ċensu hiereġ mis-sagrastija bis-sorra tal-kunfratija taħt spalltu u biż-żarbun imdendel mn'idu, johroġ mill-bieb tal-knisja, u flimkien mal-Burqax, u dan ukoll biż-żarbun f'idu, jitlaq lejn il-hara tad-dar tiegħu.

Iżda mhux biss lil Ċensu qeda dak iż-żarbun; qeda wkoll lili-erba' wliedu subien. Kull wiehed minnhom meta tejjeg ma kellux bżonn jixtri żarbun għaliex inqeda bih. Tlieta minnhom meta libsuh għamlu: hsejjes iżjed minn missierhom, għaliex kellhom saqajhom iżgħar minn ta' missierhom; tant habbtu li l-kappillan reġa tenna x-xewqa li kien għamel fit-tieg ta' Ċensu, minghajr ma did-darba niggżitu l-kuxjenza. It-tifel

il-kbir ma tantx ghamel hoss, ghalix kellu saqajh akbar minn ta' missieru u beda kull darba bil-kemm imiss saqajh mal-art u jahlef ma' kull weggha li ma jergax jilbes żarbut iehor f'hajtu. Tistghu tisthajlu kemm kienet kbira siequ meta ngħidilkom illi fid-Dardanelli s-surgent ma setax isib żabun li jigi lil Ċensu daqs kemm kellu siequ kbira.

Meta tgharrset it-tifla ta' Ċensu u sar il-ftehim, il-habib taghna qabel qal lill-gharus bid-dahka: "M'hemmx għalfejn tixtri żarbut, nisilfek tiegħi. U hekk għamlu. Iżda l-Ħuxi wara sogħobbih hafna għalix il-gharus tat-tifla qatagħlu l-lazz. "Jien minn l-ewwel għidt li dak hali u bla grazzja", qal Ċensu hu u jorbot għoqda biex jerga jorbot it-truf flimkien. U dik il-għoqda baqgħet maż-żarbut u tkeffnet ma' Ċensu.

Iż-żmien isajjar l-bajtar, u Ċensu mingħajr ma ried jemmen — għalix go qalbu kien jemmen li n-nies jixxjeh u jmutu iżda qatt ma sata' jemmen li l-Ħuxi jixxjeh u jmut — insomma kien jemmen u ma kienx Ċensu xjeh mingħajr ma nduna. B'dana kollu huwa kien għadu jerfa' l-istandard ikhal tal-Madonna, u ż-żarbut tiegħu — żagħżuġ ta' dejjem — kien għadu jżaqżaq fuq l-ahrax taz-zuntier f'kull harga tal-purċissjoni. Kienet il-festa tad-Duluri; in-nies hasbet li l-purċissjoni mhix sa toħroġ għax kien hemm żiffa mbatt mhux hażin. Iżda l-kappillan ma qatax qalbu; wara l-priedka sejjah lill-fratelli — Ċensu mar l-ewwel wiehed biż-żarbut f'idu. F'kemm ili ngħidlek il-qniepen bdew idoqqu. In-nies infirxet f'żewġ sraġat wiehed kull naħa tal-bieb ma tul iż-zuntier tal-knisja, u f'daqqa wahda l-Ħuxi fegġ rebbieh u trijontant bl-istandard l-ikhal.

Ċensu ma hasibx għar-rih u hareġ bil-bandiera tperper miftuha — idejħ u dirgħajh qatt ma kienu regħxu mill-imbatt. Iżda din id-darba le: kif wasal f'nofs iż-zuntier ir-riħ ta' żewġ skossi kbar lill-istandard, l-ahrax taz-zuntier jahraq bħan-nar bix-xemx ta' Settembru kien jizloq daqs is-sapun, Ċensu żelaq, dirgħajh ċedew u Ċensu u l-istandard marru għal tulhom fuq iż-zuntier.

Ix-xitan m'għandux halib u jbigħ il-gbejniet. Lil min tghidu intom li laqtet dik il-balla bis-salib li kien hemm fuq ras l-istandard? Lil Manwel il-Billi li kien għadu kif irkupra biċċa raba' minn għand l-istess Ċensu u stordietu sewwa. Li l-affarijiet ma grawx kif graw kienu jghidu li l-Ħuxi għamilha b'vendikazzjoni.

Wara din il-waqgħa Ċensu baqa' sejjer lura. Bl-istandard ma hariġx iżjed, u l-kappillan poġġieħ l-ahhar wiehed fil-fratellanza b'medalja kbira daqs gabarre' fuq sidru. Ma hariġx hekk aktar minn tliet darbiet. Għodwa wahda r-raħal kollu qam iġħid li mal-lejl kien miet il-Ħuxi.

M'ghandniex xi nghidu meta keffnu lil Ċensu libbsuh ta' fratell, u m'ghandniex xi nghidu libbsuh iż-żarbun tad-Dardanelli. Il-mastrudaxxa li ghamel it-tebut jew ghax ha kejl hażin jew ghalieq ma nafx, ghamillu tebut mhux twil biż-żejjed, u l-pali ta' Ċensu ma setghu jidhlu bi-ebda mod, u ghalhekk kellohom iħalluħom mixrufin fuq it-tarf.

Il-qniepen bdew inaqqu u wasal il-kappillan bil-kappa sewda. In-nies harsu lejn l-istandard ikħal f'ras il-purciżżjoni u ftakru fil-waqgħa ta' Ċensu u f'Manwel il-Billi. Beda l-kant tal-Miserere, u l-katavru ta' Ċensu feġġ ġo tebut mikxuf, merfugh minn erba' fratelli tal-fratellanza tal-Madonna.

Hekk kif il-funeral mexa erba' passi, il-pali tas-saqajn ta' Ċensu bdew jixxenglu 'l hawn u 'l hemm maċ-ċaqliq tat-tebut. In-nies raw qiegħ ta' żarbun daqsieq, b'par nagħliet ileqqu fix-xemx li jiġbdu l-ghira ta' kull haddied, u f'kemm ili ngħidlek mill-funeral ta' Ċensu n-nies ma baqgħetx tara ħlief iż-żarbun tiegħu. Kienet il-ghanja aħharija taż-żarbun tad-Dardanelli, ghanja aħharija bħal dik tal-wiżża li tkun sejra tmut li naqraw fil-poeti ta' żmien il-qedem. Iż-żewġ żarbuniet bdew jieħdu suriet differenti — daqqa sura ta' "v", mhux is-sinjajl tal-v ta' Chuchill ghax iż-żarbun ma setax kien jafha, — daqqa sura ta' żewġ "ii" hdejn xulxin meta rridu nfissru n-numru tnejn b'dawn iż-żewġ ittri, — daqqa sura ta' L majjuskola maqluba lejn il-lemin jew lejn ix-xellug, — daqqa sura ta' żewġ "ll" zghar paralleli sejrin jitbandlu miż-żifna tal-mewt.

Kif spiċċa l-funeral u l-pali tas-saqajn tal-ħuxi siktu kwiet, ir-raġel tat-tifla tiegħu thajjar jaqla' ż-żarbun minn ġot-tebut, ghax qal dnub żarbun bħal dak jintemm fit-trab. Izda dlonk qabeż it-tifel il-kbir (ma nafx dak il-hin ftakarx fil-wegħdjet li hass fit-tieġ u fil-ġuramenti li ha dik inhar) u qal bil-herra: "Dak ġie ma' missieri u jmur ma' missieri". Fl-aħħar minn l-aħħar missieru kien sejjer jibqa' jghix għaliegħ in-nies kienu ġa' bdew jghidulu Ġużepp il-ħuxi flok Ġużeppi tal-ħuxi.

U hekk intemm is-servizz li ghamel lil sidu l-famuż żarbun tad-Dardanelli.

Niftakar darba qrajt storja tal-fatati, storja ta' żarbun imsahħar li kellu ras u dirgħajn — żarbun ma kellux bżonn — li kien imur u jiġi kull xhin ifettillu fl-art imsahħra taż-żraben. Ngħid għalija dak iż-żarbun kien ġej minn dik l-art, u kien imsahħar, ghax inkella kif tispjiega l-ġrajjet kollha tiegħu? kif tispjiega d-daqqa fuq ras il-Billi, kif tispjiega l-kejl hażin tal-mastrudaxxa?

Meta mietet il-mara ta' Ċensu xi ghaxar snin wara, lil Ċensu qalgħuh u sabuh trab; izda ż-żarbun kien għadu mhux mimsus. Ma naħsibx li jerga' jinqala' iżjed minn taht l-art, u

xejn ma nistaghgeb jekk iż-żmien, li jwebbes it-trab u jaghmlu gebel, jippetrifika dak iż-żarbun. Jista' jigi wkoll li fiż-żmien taż-żmien li ġej ghad jigi xi arkeologu jhaffer fil-art ta' Ghawdex u b'xorti tajba jsib iż-żarbun ippetrifikat, u jaghti lid-dinja turija l-aktar qawwiya ta' kemm Ghawdex ta' suldati qalbenin għall-attakk fuq id-Dardanelli.

## Id-Dakra

(*Taghrif ta' A. Cremona*).

Qabel ma wiehed jitkellem fuq id-dakra fil-pjanti, tajjeb li ifsser xi haġa fuq l-organi tal-pjanta li għandhom x'jaqsmu mad-dakra, jigiġferi fuq iż-żahar jew fjuri tal-pjanta jew siġra, li huma l-organi tat-tniissil. Iż-żahar jew fjuri huma l-organi li bis-saħħa tagħhom isir it-tagħlil tal-frott.

Nieħdu iż-żahar tal-Laring.

*Zahar tas-Siġar.*

Iż-żahra tal-laring fiha fuq iz-zokk: (a) *Ċurkett* aħdar b'5 sinniet jew *sewali* li flimkien maċ-ċurkett jaghmlu l-*kalici* tal-fjur. (b) Il-*Petali*, jigiġferi l-weraq jew loqom tal-fjur. (c) l-*Istami* jew hjut bojod ġewwa s-sinniet jew *sewali*. L-*Istami* għandhom ras safra fuq kull hajta (d) l-*Antera* li hija ras saf-ranija, (d) il-*Polline* jew Dakra li hu trab isfar fi-*antera*, (f) l-*Ovarju* li hu bħal żibġa rqiqa hadranija (g) il-*Pistillu* ma' l-*Istilo*, fettul hadrani li johroġ mill-*ovarju*, u l-*Istimma*, ir-ras ta' l-*Istilo* miksiya b'sugu li jwahnal.

In-naħal u insetti oħra meta jardgħu mill-qiegh tal-fjur jiċċapsu bil-poline jew dakra ta' l-*antere* u dan jehel ma' l-*istimma*. B'hekk il-fjur jiddakkar u l-*ovarju* jimla u jihxien. Dan imbagħad isir laringa.

*Siġar jew pjanti bil-fjur raġel biss jew bil-fjur mara biss.*

Dawn huma: il-qara', il-ħjar, il-bħajra, il-prinjoli u ċ-*cipressi*; l-*ispinaċi* (bqajla), il-*harrub* u t-*tamar*.

Id-dakra ta' dawn issir bil-ġarr tal-polline jew dakra għal fuq l-*istimma* ta' l-*ovarju*, (1) bir-riħ, (2) bin-naħal, (3) u b'insetti oħra u għasafar żgħar, friefet il-lejl u bebbux

*Dakra b'mezzi oħra*

Ir-Rummien jiddakkar bil-fjur tad-Dakra (Ammi Majus, L.) jew b'ta' *Haxixet it-Trierah* (*Tordylium Apulum*, L.)—haxixa tar-razza tal-bisbies u tursin,

*Id-dakra tar-Rummien.* Mazz ckejken minn waħda minn dawn iż-żewġ hxejjex jintrabtu ma' fergħa tar rummien fix-xahar ta' mejju u dan iservi bħala mezz biex il-fjuri tagħhom jiġbdu l-insetti li jdakkru r-rummien. Il fjur tar-rummien huwa aħmar fil-waqt li tad-Dakra u ta' Haxixet it-Trierah huwa abjad L-insetti li ma jagħzlux il-lewn aħmar tal-fjur mil-lewn aħdar tal-haxix, jardghu iżjed minn fuq il-fjur abjad tad-Dakra jew ta' Haxixet it-Trierah u wara mbagħad fuq il-fjuri raġel u mara tar-rummien u b'hekk ix-rummien jiddakkar.

*Id-dakra tal-pumakannella.* Id-dakra tal-pumakannella ssir billi jiddendlu xi erba' paliet tal-bajtar mal-friegħi tas-siġra. Il-pala tal-bajtar, billi lixxa, ipoġġu fuqha l-insetti li jghinu biex idakkru iżjed hafif id-dakra milli kienu jpoġġu fuq il-weraq u l-friegħi godda tal-pumakannella li huma miksija bil-pil qasir li minnu jitgerrxu l-insetti

*Drawwa tradizzjonali għat-tinwir u tagħlib qawwi tal-Lan-gas, Tuffieħ u Zinzel u Frott ieħor, bil-gebel.*

Il-bdiewa jużaw idendlu gebla mal-friegħi tal-langas jew zinzel biex dawn jiltwew 'l isfel u b'hekk il-frott jagħmel iżjed. Din l-operazzjoni għandha effett għal ċerti raġunijiet li l-bidwi iktarx ma jafx bihom, għalkemm għandu fidi qawwiya fiha b'rihet l-effetti tagħha. Meta ssir din l-operazzjoni, l-umuri jew *linfa* li jtilgħu u jinżlu, meta jiġu biex jinżlu *minn taħt il-qoxra, jieqfu fejn hu milwi* u jhaxxnu l-btan jew in-nwar tal-frott, iż-żahar jissahhah u l-frott iġhaqqad iżjed. Din hija drawwa qadima, u flokha qieghda tintuża minn xi wħud mill-bdiewa din l-oħra li hija aktar moderna u li tintuża iżjed fuq prinċipji xjentifiċi milli fuq id-drawwa tradizzjonali.

*Mezzi iktar ħfief tal-lum huma dawn:—*

(a) Tilwi l-fergħa rqiqa tas-siġra (meħxen lapis) u tilwiha sakemm thoss iz-zokk iċaqċaq. B'hekk jieqfu l-umuri, in-nwar jihxien u jsir il-btan tal-frott.

(b) Bit-tnalji jew pinzetti tal-qoxra li bihom taqta' bħal ċurkett, mogħla sold, fil-qoxra madwar iz-zokk tal-fergħa. Dan m'għandux x'jaqsam maġ-dakra. Hemm l-istess effetti u jinżamm ix-xaqq imberraq b'xi laqxa biex ix-xitla tinfexx toħrog l-imsierek.

### *Dakra tat-Tin*

*Is-Sikonju.* It-tin ma jagħmilx fjur wiehed, iżda mazz jew bukkett fjuri msejjah sikonju. Dawn il-hafna fjuri jiksu t-tina minn ġewwa. Il-fjuri ta' fuq lejn il-fomm huma rġiel (bi stami wiehed jew b'żewġ stami u b'antera waħda); il-fjuri mal-ġenb u mal-qiegh huma *nisa* (ovarju wiehed b'ovulu jew żerriegħa

wahda), *Dakra bil-mezz ta' nemusa Cynifro prenes jew (Blastophaga grossorum)*

It-tina, meta tasal ghad-dakra, tbexxaq fommha u n-nemusa tiddeffes, u bil-hakk iktarx taqla' gwenhajha, u, hi'a u niezla mill-gejb jew mill-qiegh tghaddi minn fuq il-fjuri rgjel fil bil-pollina tal-fjuri rgjel u bih iċċappas l-istimmi tal-fjuri nisa u b'hekk issir id-dakra. In-nemusa tidhol fit-tina biex tmur tbid fl-ovarju, — il-bajd isir fosdoq b'nemus nisa u nemus irgjel li bit-tnissil taghhom iġhinu biex idakkru s-siġra tat-tin.

Mhux it-tin kollu jiddakkar bin-nemusa. Tin li jista' ma jiddakkarx huwa *t-tin iswed*, il-*parsott iswed*, il-*farkizzan*, u tin iehor, għax dawn għandhom go fihom hafna rgjel imhalltin mal-fjuri nisa.

#### **ID-DUKKAR.**

It-tin dukkar jagħmel tlieta jew erba' btan ma' tul is-sena. *L-ewwel boton* u (*l-iżjed għammiel*) huwa tar-Rebbiegha (Marzu April) u *johroġ miż-żahar tal-frott* fuq l-injam tas-sena ta' qabel. *bhall-bajtar bikri ta' San Gwann*. Jilhaq għal Ġunju u dhul Lulju u *jdakkar it-tin tal-bajtar* u tin iehor. *It-tieni boton* *johroġ għal Ġunju* fuq l-injam il-ġdid-fl-abt tal-werqa. Dan il-boton huwa inqas fil-ghadd u l-bdiewa jghidulu "in-nannu". Jidher għall-bidu ta' Ġunju fl-istess żmien tat-tin li jittiekel. Dan il-boton jiddakkar bin-nemusa li tohroġ mid-Dukkar bħalma hu t-tin. *It-Tielet boton* *johroġ għal Awissu* u jissejjah "*Iċ-Ċarru*". *Ir-raba' boton* *johroġ għal Settembru* jew *Ottubru* qabel ma jaqa l-weraq u jissejjah "*Il-Barru*".

*Iċ-Ċarru* u *l-Barru* jibqghu fuq is-siġra x-xitwa kollha. Huma wisq ftit, bil-kemm ikun hemm tużżana mas-siġra kollha u jiddakkrum bin-nemusa li tohroġ man-nannu (duqqajs). In-nemusa tibqa' fiċ-Ċarru jew fil-Barru x-xitwa kollha u tfaqqas fir-Rebbiegha meta johroġ id-Dukkar; dlonk tmur tbid fih, u b'hekk id-dakra tibqa' sejra.

#### **Xorta ta' Dukkar**

Hemm dawn ix-xorta ta' dukkar. (a) Dukkar aħmar tas-selvaġġ; jagħmel hafna dukkar, jagħmel hafna nemus. (b) Dukkar abjad, tajjeb bħal aħmar. Jiswa min idur it-tin bid-dukkar għat-tieni darba.

#### **KIF IDDAKKAR**

Id-dukkar jissensel tnejn tnejn, jew tlieta tlieta, mas-siġra tat-tin, minn għaxra sa tletin fuq kull siġra skond il-kobor tagħha. Jissenslu bil-hajt irqiq tat-tajjar li minn fuqu n-nemel ma jghaddix. Xi bdiewa jużaw isenslu d-dukkar bil-gummar, iżda

l-hajt tat-tajjar huwa wisq ahjar sabiex in-nemel ma jkunx jista' jghaddi u jagħmel hsara fid-dukkar, billi l-hajt huwa rqiq hafna.

### IS-SENGHA TAD-DAKRA.

Is-sengha tad-dakra ilha magħrufa minn żmien il-Feniċi u l-Kartaginiżi; minn għand dawn għaddiet għand il-Griegi. Kiteb u fisser fuqha Erododu u Teafrastu, mijiet ta' snin qabel Kristu. Imsemmija wkoll minn Plinio, li miet waqt l-eruzzjoni tal-Vesuvju 79 sena wara Kristu.

Il-Prof. Ġanni Borg kiteb fuq id-dakra fl-1898. Borg baġhat friegħi ta' razza tajba Maltija tad-Dukkar bin-nemusa fid-dukkar tax-xitwa (*Ġarru u Barru*) f'Kalifornia, l-Eġittu, l-Awstralja b'lekk minnu jiddakkar id-dukkar ta' dawk il-pajjiżi.

### DAKRA TAS-SIĠAR U HXEJJEX MILL-INSETTI U MILL-BNIEDEM GHAT-TNISSIL TA' SIĠAR U HXEJJEX OHRA LI JAQBLU IŻJED GHALL-BIEDJA.

*Dakra Vera.* — Ġargir, eruka, newew, liftija, mustarda, fiġel u hxejjex ohra ta' l-istes familja (Kruċiferi) tal-ġdur u pastard, meta dawk ikunu bil-fjuri, u għalhekk m'għandhomx jithallew fejn xulxin.

Xi bdiewa jghattu bil-filoxx il-pastard, il-kaboċċi u l-ġdur biex dawn ma jiddakkrux min-naħal u minn insetti ohra, iżda bir-riħ il-polline jew dakra jghaddi bħal għabra minn ġewwa l-filoxx.

Id-Dakra vera issir b'dawn il-meżzi:—

(a) Dakra ta' fjur *minnu nnifsu*, jiġifieri bid-dakra ta' fjur raġel u mara fl-istess siġra.

(b) Dakra minn fjur għal iehor fl-istess siġra.

(ċ) Dakra minn fjur għal iehor minn siġar differenti. Din hija l-ahjar dakra.

N.B. Is-siġar tagħna jiddakkru iktarx kollha minn fjuri rġiel u nisa ta' l-istess siġra billi minflok ma jkunu nibtu minn żerriegħa tnißlu bil-bċejjeċ.

Meta bidwi jhawwel fil-ġnien siġar ta' l-istess qabil, imma bi kwalitajiet differenti, bħalma ngħidu aħna, ihawwel indana hawh Franciż u indana hawh iehor jew nuċiprisk huwa jkollu frott iżjed sabiħ u shiħ, billi d-dakra tkun minn fjuri ta' siġra ta' kwalitajiet differenti. Din id-dakra tissejjah *dakra* salib, fl-Ingliż magħrufa bl-isem ta' *cross pollination*.

Din id-dakra tista' ssir bir-riħ jew bl-insetti: imma l-iżjed bl-insetti jew bin-naħal.



## “Dun Karm” U Jose’ Maria Peman.

### ZEWG POETI:

Mhi xejn haġa kbira li ssib minn xi drabi kittieba u poeti li jaqblu hafna fil-ġhażla tas-sugġetti tagħhom. Tnejn minn dawn huma ċertament Dun Karm, il-poeta nazzjonali tagħna, u l-maġhruf poeta Spanjol José María Pemán. Fost il-poeżiji ta’ Dun Karm insibu “Il-Vjatku” li tagħha għandna l-pjaċir infakkru kienet saret traduzzjoni tajba hafna fl-Ispanjol minn Patri G. Delia S.J., “Quddiem Kruċifiss” u “Innu Ewkaristiku”; waqt li fost dawk li kiteb Pemán u li huma hafna hemm ukoll “El VIático”, “Ante el Cristo de la Buena Muerte” u l-“Himno Oficial del XXXV Congreso Eucaristico”, li sar fuq sena ilu ġo Barċellona.

Għalkemm dawn ix-xoghlijiet letterarji, kemm tal-wieħed kemm ukoll ta’ l-iehor, ma jaqblux eżattament fil-ħsieb, fil-ġhamla u l-anqas fil-kliem li bih jissawwar il-ħsieb, jibqa’ b’danakollu l-fatt li kemm Dun Karm kif ukoll Pemán huma żgur it-tnejn poeti kbar, profondament Kattoliċi, b’qalbhom imhegġa b’imhabba safja għal Ġesù fl-Ewkaristija Mqaddsa u xejn inqas ukoll lejn ix-xbieha awgusta ta’ Kristu Msallab.

F’“Il-Vjatku” Dun Karm jagħtina b’sengħa ta’ mġhallem, deskrizzjoni mill-isbaħ ta’ drawwa qaddisa li llum jaħasra naqset hafna hawn Malta. Ipingilna Dun Karm xena kollha kemm hi ta’ mhabba — imhabba ta’ Alla, li miġnun b’imhabba bla tarf għall-bnedmin, ma jistkerrax johroġ fir-reżha ta’ lejla xitwija, fid-dlam u l-anqas fix-xita li “bla ma tehda, ittektek” u t-toroq kollha xxarrab u ċċaf-las. Waqt li mill-banda l-oħra jurina ġhamla oħra ta’ mhabba, imhabba Nisranija tas-saċerdot kattoliku li fost il-kant iwassal lil Ġesù, akkompanjat mit-tfal u minn “nies oħra” biex imur

*: “iqawwi l-qalb u r-ruħ ta’ msejken  
Fl-aħħar taqbidu”.*

Mhux ta’ b’xejn harġet minn qieġh qalb Dun Karm, qalb ta’ qassis, dik il-ġhajta kollha hegġa:

*“Oh Tjieba ta’ bla tarf, int biss staġ tagħmel  
Dal-ġenm ta’ mhabba!”*

Għalkemm b’ilsien u b’ġhamla differenti, Jose’ Maria Pemán halielna hu wkoll deskrizzjoni sabiha u kommoventi ta’ vjatku f’lejl tax-xitwa, għax kif iġhid il-poeta:

*“Era noche sin estrellas y sin luna;  
era el viento de tormenta; lloviznaba.....”* (1)

Nahseb li min jaqra “El Viático” ihoss qalbu tinghafas xi ffit iżjed, u dan mhux ghalieħ l-istrofi ta’ Dun Karm huma inqas penetranti mill-versi liberi ta’ Pemán, iżda ghalieħ milli jidher f’“El Viático” Ġesù kien ġej biex iqawwi mhux il-qalb u r-ruħ ta’ sempliċi habib, iżda dawċ ta’ persuna aktar għażiża u aktar marbuta mal-poeta: ta’ ommu, forsi, jew ta’ bintu li bil-mewt tagħha kien qed jara “*que se iba de entre las manos un pedazo de su alma.*” (2)

Kemm f’“Il-Vjatku” kif ukoll f’“El Viatico”, il-poeti t-tnejn jitolbu xi haġa lil Ġesù; u Dun Karm, imseddaq fil-fidi iġhidlu bi kliem hekk helu u hekk sempliċi:

*“L-aħħar Habib, ejja ġo sidri, u qieġhed  
Qalbek fuq qalbi u minn kull dnuħ saffija:  
Mieġhek mġhannaq, Ġesù, naqbad bla biża’  
It-triq ta’ dejjem.”*

U x’inhu mbagħad li jitlob Pemán minn għand Ġesù? B’sempliċità ta’ tfajjel u b’fidi ta’ veru nisrani Spanjol iġhidlu:

*“Señó güeno, güerve pronto pá librarme  
de esta pena que me ajoga y que me mata;  
pá llevarme al lado suyo, Señó, güeno,  
al ladito de aquel cacho de mi alma.....  
y si al lado no pué sê porque en la Verba  
no se armiten pecadores junto a santas,  
aparéjame a lo menos un sitico  
a la vera de la puerta pá mirarla.....”* (3)

- (1) *Kienet lejlu mingħajr kwiekeb u bla qamar;  
Kien ir-riħ qisu f’tempesta; u x-xita niezla...*
- (2) *li kienet qieġħda tahrablu minn idejħ biċċa minn ruħu*
- (3) *Sinjur twajjeb, erġa’ ejja biex teħlisni  
minn dan-niket li qed jifgani u joqtolni;  
sabieħ teħodni hdejħa, Sinjur twajjeb,  
hdejn dik il-biċċa mir-ruħ tiegħi.....  
u jekk hdejħa ma tistax għalibex fil-ġenna  
ma jithalltux midinbin ma’ qaddisin,  
Deh hejjili minn tal-inqas imkien ċkejken  
Sewua ser hemm f’tarf il-bieb ħa nittawliħa.*

U hemmhekk ikollna nħallu ż-żewġ poeti biex nerġghu niltaqgħu magħhom iżjed tard fuq it-triq tal-Kalvarju, jew aħjar, quddiem il-Kruċifiss Imqaddes.

Il-poeżija, helwa hafna għalkemm qasira, li f’Dun Karm ġiet ispirata mill-Kruċifiss, u minnu għalhekk imsejħa “Quddiem Kruċi-

fiss' tfakkarni minnufih fi tliet versi, helwin u armonjuzi, imma li xejn ma jfarrġu, ta' poeta kbir, Spanjol hu wkoll, Antonio Machado. Dawn huma l-versi tiegħu:

*"No puedo cantar, ni quiero  
a ese Jesús del madero,  
Sino al que anduvo en el mar!"* (4)

Għal kuntrarju ta' dak li kien jemmen, jew ahjar, ma kienx jemmen Antonio Machado, bniedem tas-seklu li bħal bosta għorrief oħra tal-Ewropa, ma kienx jaf jara 'l Alla fi Kristu Msallab, Dun Karm u miegħu Pemán irnexxielhom mhux biss jaraw fil-Mislib lill-Alla l-haj, iżda saħansitra l-habib veru u intimu. Nisimġhu l-Dun Karm:

*"O Gesù, għall-fidwa tagħna  
Inti msammar fuq salib;  
L-ehrea mewt għażilt, biex turi  
Illà Int l-akbar Habib"*.

U la darba bejn il-hbieb tassew għandu jkun hemm dejjem tibdil reċiproku, ngħidu aħna, ta' mhabba u ta' rigali, naraw mela x'in-huma r-rigali li bl-akbar imhabba ta' qalbhom joffru Dun Karm u Pemán lil Gesù:

*"Naghtuk qalbna, qalb nadifa,  
Qalb imhegġa, ja Habib,  
La biex tirbah imhabbitna  
Temmejt hajtek fuq salib"*,

filwaqt li b'generożità tipikament nisranija u spanjola, il-Pemán ighid:

*"A ofrecerte, Señor, vengo  
mi ser, mi vida, mi amor,  
mi alegría, mi dolor;  
cuanto puedo y cuanto tengo;  
cuanto me has dado, Señor."* (5)

(4) *Ma nistax ingħanni, lanqas ma nħobb  
lil dak Gesù tas-Salib,  
imma lil dak li fuq il-baħar meza!*

(5) *Biex noffrilek, Sinjur, niġi  
lili nnifsi, hajti, imħabbti,  
il-hena u n-niket tiegħi;  
kulma nista' u kulma għandi;  
kulma tajtni, oh, Sinjur.*

Poeziji oħrajn li fl-istess żewġ poeti ġew imnisslin mill-istes, haġa u f'ċirkostanza bħal xulxin huma l'"Innu Ewkaristiku" (T'Adoriam Ostia Divina) u l-"Himno Oficial del XXXV Congreso Eucaristico". Kienet is-sena 1918 meta l-maħbuba ġzira tagħna kellha l-privileġġ mis-Sema biex fihá jiġi jittrijonfa Kristu Sultan tas-Sema u l-art biċ-ċelebrazjoni tal-Kongress Ewkaristiku. F'dak iż-żmien, bħalma wkoll f'daž-żmien li minnu għaddejjin aħna, id-dinja kienet tinsab imhedda minn gwerra tal-biża', dik tal-1914-18. U forsi wkoll kien dan il-biża' ta' gwerra li kienet dik il-ħabta tinsab imdendla f'xagħra li ġiegħel lil Dun Karm jikteb:

*"Jalla d-dinja tagħraf tħobbok,*

*Fik il-qlub huma henjin".*

Ukoll bħal Dun Karm, Pemán għal darbtejn iġħid:

*"Cristo en todas las almas*

*Y en el mundo la paz!"*

U, forsi, minħabba li kif jať kulhadd, il-Kongress Ewkaristiku ta' Barċellona kellu bħala intenzjoni speċjali t-talb għall-paċi fid-dinja, il-poeta Spanjol kiteb dik l-istorja tant helwa li, iktar minn hsieb personali hija xhieda qawwiya ta' kemm tassew il-poplu Nisrani Spanjol jixtieq u jrid li fid-dinja kollha jsaltan is-sliem.

*"Tiradas a tus plantas las armas de la guerra,  
rojas flores tronchadas por un ansia de amor,  
hagamos de los mares y la tierra  
como un inmenso altar."*

Il-hsieb tiegħi, dak jiġifieri, li nżomm ruħi fidil għan-natura u l-ħtieġa ta' artikolu li l-għan ewlieni tiegħu huwa li jagħti xi tagħrif qasir fuq uħud biss mill-poeziji ta' 'Dun Karm' u ta' Pemán ma jippermettilix nikteb iżjed fit-tul. Barra minn hekk, il-poezija ta' 'Dun Karm' u ta' José María Pemán teħtieġ, kull waħda għaliha nnifisha, wisa' wisq akbar, biex ma nġħidx ukoll, intelligenza kritika u anabli-tika ferm ifjen minn dik li nista' noffri jien. Ma rridx b'danakollu, nonqos li nġħid qabel nagħlaq dan l-istudju ċkejken li daww kollha li bir-reqqa jaqraw il-kitba ta' 'Dun Karm' jew ukoll ta' Pemán, jilmħu fit-tnejn il-poeta liriku, epiku u reliġjuż — aspeťt li jidher ċar ħafna fix-xoġħlijiet miġburin f'"X'Emmen il-Poeta" kif ukoll f'"Poesia Sacra".

Punt iehor xejn inqas importanti huwa, tal-inqas għaliġa, li aktar milli sempliciment ižejnu u jagħnu dawn ix-xoġħolijiet il-letteratura ta' Malta u ta' Spanja, pajjiżi marbutin bejniethom b'aktar minn rabta waħda, juru wkoll il-ħajja ta' perijodu kbir u storiku.

U fl-aħħarnett nista' nistqarr bla ebda biża' ta' għelt, li wieħed jista' jieħu f'idejħ dawn il-kotba kull darba li r-ruħ tiegħu tixxennaq sbuħija u delikatezzi ta' poezija kristallina.

AANTONIO FARRUGIA.

## VENEZJA

Venezja! kemm nies mgħaxxa bil-gmiel tiegħek,  
Hlew versi u pniezel biew jagħtuk il-qima.  
Se' nkun jien dgħajjed tant jew xhih għal miegħek,  
Li ma nagħmillek ukoll jiena xi rima?  
Tassew illi kulhadd sema' bi gmielik,  
Imma għaliya jien rajtek l-ewwel darba,  
U f'daqqa waħda wqaft irsir minn tiegħek,  
Iżda irsir li qatt ma jgħissen karba.

U int, belt hehwa, għandek biew tiftaħar,  
Bil-knejjes u l-palazzi li jżejnuk,  
B'San Mark, u bir-Rialto, u l-Gran Kanal;  
Iżda? Venezja, nidhak xhin niftakar,  
Kif rajtek f'Lulju, bin-nies li jżuruk,  
Qisu, fl-aqwa tas-sajf, il-Karnival.

E. AGIUS.

## XEWQAT MIKSURA

Mill-katakombi mdawla tal-qalb tiegħu  
Jara l-poeta — imghaġġin, qalbiena —  
Xewqatu li trabbew u kibru miegħu  
Telgħin ixerrdu d-dawl, ixerrdu l-ħniena.

U fuq id-dinja mjassra u mudlama,  
Imdemma b'genn il-ghira, b'għiehha mtabba',  
B'kelmtu miqgħula u mtajrin mit-tama  
Jitlaqhom jgħannu l-innu ta' l-imħabba.

'Ma jergħu għandu u jinzlu kollha mnikkta  
Fil-kenn tal-katakombi, wara l-ġlieda  
Li jgarrbu mal-bnedmin — miksura u msikkta  
Mill-qerq u l-ħjiena, mill-uħux qerrieda.

U l-qalb, hemm isfel, max-xewqat misfija,  
Tibki 'l din l-art kif beka Geremija.

DUN FRANS CAMILLERI.

## SALTNATI

*Lil habibi Anton Buttigieg.*

*Saltnati wild il-beraħ,  
Saltnati wild is-skiet,  
'Il-boghod mill-gegwigija  
Tal-kotra u tal-ibliet.*

*Kull fejn ix-xaghri jifrex  
Dirghajh f'bewsiet ix-xemx,  
Hemmhekk ix-xettru nxejjer:  
Saltnati bħalha m'hemmx;*

*Għax, waqt li slaten oħra  
Rgħibin iħarsu biss  
Bieħ jaħtfu gid hadd iehor  
U gidhom hadd ma jmiss,*

*Jien lest bieħ nagħti l-merħba  
Lill-ghani u lill-irsir;  
Min jidħol go saltnati  
Mieghħi sultan isir.*

*Ejja int ukoll, bieħ mieghħi  
Tistagħna b'dan ir-raħan  
Tal-gid li biss jaf jagħti  
Min hu l-Ogħla Sultan.*

*Max-xuxa tal-harruba,  
Mad-dahla tal-peprin,  
Mad-deheb tax-xgħir jixxejjer  
Nixxieghru ferħanin.*

*X'hemm isbaħ min-nixxiegha  
Li tgelgel tul il-wied  
Leħenħa qisu gniegel  
Idoqqu fis-smewwiet!*

*X'hemm isbaħ mill-ghadira  
Li thaddan go seherħa:  
Il-blat, il-ward, is-sigar,  
U s-sema, qisu f'mera!*

L-ghana tar-rih iwenven,  
Tax-xita niezla qliel,  
Tal-bjar bil-gid jistaghnu,  
Tar-ragħad jidwi għammiel,

Ifawwar bl-hena 'il qalbna  
Daqs l-ghana tal-għasfur,  
Daqs ziffa mellisija  
Fis-skiet ta' gnien mistur;

Daqs mewġa li titbewwes  
Maċ-ċaġħak u mal-ħaxix;  
Daqs bilbla fuq il-qasab  
Tas-saqaf tal-għarix.

Il-bard, li b'sinntu jrekknek  
Imgeddes hdejn in-nar  
Ngħożżuh daqs ir-rebbiegħa  
Li timla l-gnien biż-żahar.

Qalbna dejjem żaġħżuġħa  
Għax ħielsa minn kull hemm  
Ta' min żara' l-mibegħda  
U ħasad dmugħ u demm.

Saltnati wild l-imħabba,  
Saltnati dar il-gid:  
Tisboq kull saltna, għax fiha  
Isaltan min irid!

8-IV-54.

GEORGE ZAMMIT.

## WARD U WARD

Kif bexxaqt għajnejja ċkejnkna  
u tbissimt għall-ewwel darba  
lil din l-art,  
sibtni mdawwar b'hena u dija  
fil-benniena qisha genna  
kollha ward.

B'dawk l-uċuh ilkoll jidhkuli,  
ifissduni u jmellsuni  
b'genn ta' ferħ,  
kont stħajjiltni f'ħolma msahħra  
ta' tgawdija, sliem u mħabba  
u ta' serħ.

Min jaf mela għallieq jiena,  
għalkemm hieni fil-benniena,  
gie li bkejt.  
Tgħid kont nobsor x'gej għaliq  
u jien, ckejkien, bżajt mill-ħajja  
li kont bdejta?

Imma htiegħi mmid riglejja  
ghax il-ħajja dejjem miexja.....  
bla waqfien.  
U tlaqt nimxi: fi tfuliti  
żied il-ward fil-gmiel u l-fwieħa  
kullimkien.

Grew is-snin fil-ghors tal-ħajja:  
l-hena tiegħi ġera wrajjja,  
u ħassejt  
lil kullhadd dal-hena f'qalbi  
jaqsam miegħi — kif minn dejjem  
jien ħabbejt.

Taru s-snin..... Intfiet bħal ħolma  
dik il-ġenna ta' ħajjitna.....  
u ma targħax.  
Għajr tifkira ħelwa tagħha  
tlehħ go qalbna biex taħqarna  
ma tibqax.

Iss'ghaddiet ma' nofs zghoziti  
u din qalbi ntebħet sewwa  
li mal-ward  
kiber f'daqqa x-xewk bla ħniena  
u l-ward niexf tal-benniena,  
waga' fl-art.....

Mnalla żżurni l-Poezija  
biex tgħattili x-xewk tal-ħajja  
bl-isbaħ lwien  
ta' ward ieħor li jwennisni  
u jtaffili d-diga f'qalbi  
fl-eħrex żmien!



### FIL-BERAH TAR-RABA'.

*Ave Marija! Jaslu t-tokki hiemda  
Tal-qniepen imbegħdin,  
Jiegfu mill-ħrit il-bdiewa, u jistrieħu  
Is-sikka u l-barrin.*

*U l-bdiewa zghazagh jinżlu gharkobbtejhom  
Fuq l-artab tal-ħamrija,  
Ix-xjuh jitwieżnu magħhom u jitolbu  
Bil-ħrara lil Marija.*

*U tisma' x-xjuh jitolbu b'lehen kiebi  
".....Fis-siegħa tal-mewt tagħna....."  
Iħossu l-waqt li għad irid jifridhom  
Mill-bdiewa zghar, dahkana.*

*Tara titgerbed minn ghajnejhom saffa,  
Demgħa li tleqq fid-dija  
Tax-xemx li niezla, ħamra-nar, minn wara  
L-gholjiet bin-nghaġ mimlija.*

*Bin-nghaġ li għadhom jirgħu! X'dehra sbejha!  
Is-sliem għalik Marija!  
Anqas Millet ma ra fi Franza tiegħu,  
Dil-ġenna ta' sbruħija.*

14-1-51.

P. MARIANUS VELLA O.F.M.

### ZELL-AM-SEE

*Go l-Awstrja, hdejn Salzburg  
Jinstab raħal dahkan,  
Hdejn lag, qalb il-muntanji,  
Zell-am-See l-isem ta' dan.  
Jien midneb u l-Ġenna,  
Naf illi mħix għaliya,  
Iżda jekk xi haġa ħaqqni  
Daqsxejn bħala tpattija,  
Xi haġa tal-paċenzja  
Illi bin-nies jien ħadt,  
Talli żammejt ilsieni  
U ma bghattx lil kulħadd,*

*Fejn sewwa sew kien lilhom  
Jisthoqqilhom imorru,  
U minflok qgħadt nismagħhom  
Jien, bis-sabar, igorru.  
Ta' dan, Sinjur, nitolbok,  
Kulltant jumejn liv tini,  
Mill-post fejn inkun qiegħed,  
Post fejn mhemmx biskuttini.  
Hallini nerga' niġi  
Fil-pjazza, f'xi kafe,  
Fil-lag jew fil-muntanji,  
Tal-ħelu Zell-am-See.*

E. AGIUS.

## L-Impressjonizmu

*Essay ta' Joseph Meilak*

Il-gwerra ta' l-1870 qanqlet diżordni kbira fi Franza. Izda minn din it-taqbida twieldet hajja ġdida: Franza saret art im-fawwra b'herqa u bżulija kemm fix-xjenza u kemm fi-arti. Kien jinħass tassew il-ferħ tal-hajja, u għalkemm it-teknika ndustrijali ta' żmien mekanizzat kienet qed tissahħaħ, u b'hekk tiġbed eluf ta' haddiema mill-kampanja għal l-ibliet, l-artist fittex aktar minn qabel il-helsien fin-natura. F'dawn is-snin ta' herqa twieled l-Impressjonizmu.

Li tagħti d-data eżatta li fiha ha l-hajja dan il-moviment m'hix haġa hafifa. Wieħed mill-artisti tal-grupp Impressjonista, Camilli Pissarro, stqarr: "Niftakar li għalkemm kont mimli heġġa, ma kellix l-iċken hjiel, l-anqas fi-ghomor ta' erbghin sena, tal-moviment li nstintivament konna qegħdin nibnu. Hu kien fi-arja". Ftit qabel l-1870, għadd ta' pitturi, li mxabbgħa mill-arti ta' żmienhom kienu qegħdin ifittxu meżzi godda ta' espressjoni, kienu mġorrija jiltaqgħu fil-Cafè Guerbois ġo Parigi, u hawn jistharrġu n-natura tad-dell u kif jista' jintwera l-volum ta' oġġett impitter. Fost dawn il-kixxjefa u għalliema ta' teoriji godda, l-aktar qalbena kienu Monet u Pissarro. Huma qatt ma hedew iheġġu lil shabhom biex jitolqu l-istudju u jpitru fil-beraħ.

Fl-1871, Monet u Pissarro marru Londra, fejn saru jafu bil-pittura ta' Constable u Turner, u mix-xogħlijiet taż-żwieġ pitturi artisti Ingliżi, huma ntebħu li t-tkixxif tagħhom ma kienx it-teoriji tagħhom mingħand Constable u Turner. Minn għandhom hadu biss twettiqa ta' idejat, li sa dak iż-żmien kienu msawra, u għalkemm l-iskopijiet tagħhom jistgħu jix-xebħu, bejniethom hemm differenzi li mhux għalkemm tinsiehom. Turner, fi-aħħar snin ta' hajtu, holoq xogħlijiet, fosthom "Steamship caught in a Snowstorm" u "Speed" li ġibdu lil Monet minħabba kif il-pittur wera d-dawl u l-arja b'irqajja maqtugħa ta' kulur pur. Constable, xi erbghin sena qabel Monet, kien beda jistudja b'sinċerità kbira l-ilwien tan-natura: hu kien sab li fil-holqien ma hemmx linji, izda żoni ta' kulur differenti. [il-kwadru "Stoke by Neyland" (1836) jurina kemm hu mimli hajja l-pajsagg maħsub bid-dawl ta' Constable]. Il-lewn ta' siġra hu magħmul minn għadd bla tarf ta' tikek żgħar, li taħt it-tharrik u r-riflessjoni tad-dawl johlqu fi-ghajnejn l-impressjoni ta' aħdar.

Il-pitturi akkademiċi kienu jaghtu lewn kannella jew lewn iż-żebbuġa lill-weraq. Hu maghruf sew l-aneddodu kif Constable qiegħed vjolin fuq il-ħdura, u saqsa lil shabu jekk l-ilwien tal-vjolin u tal-haxix kienux jaqblu. Għalhekk mhux ta' min jistagħġeb li x-xogħlijiet ta' Turner u ta' Constable mlew lil l-Impressjonisti b'hegġa kbira. Iżda l-mezzi tagħhom ikunu diferenti. Constable inqeda bil-"chiaroscuro"; fix-xogħlijiet ta' l-Impressjonisti, dan il-kuntrast fundamentali bejn iswed w abjad ma nsibuhx ukoll, Pissarro qalilna li Constable ma kienx jaf xi tfsisser l-analizi tad-dell jew id-diviżjoni tal-kuluri.

Fi ftit kliem, x'ligijiet godda kixfu l-Impressjonisti? Dawn l-artisti sakkru l-istudju u hargu jpittrū fil-beraħ, u din il-mawra fil-wisghat u fil-arja harbtet it-tradizzjoni kollha ta' l-arti. L-arti akkademika jew tradizzjonali kellha għadd ta' prinċipji dwar kif għandha tkun impittra n-natura; bosta minn dawn il-prinċipji kienu artifiċjali, mibnija fuq sekli ta' pittura fil-magħluq. L-Impressjonisti riedu jinsew kif għal erba' mitt sena l-artist kien wera s-siġar u l-arja. L-ewwel daqqa ta' harta ntagħtat lill-"chiaroscuro" ta' Caravaggio: minflok firda definita bejn forma u ohra, huma holqu armonija permezz tar-relazzjonijiet bejn il-kuluri. Huma studjaw bir-reqqa d-dellijiet, u ddeċidew li dawn ma kellhomx jintwerew aktar bl-iswed jew bil-griż, iżda bi lwien li jghinu biex jinħataf l-effett gerrej tad-dawl, u b'hekk tinkiseb l-impresjoni li l-oġġetti mpittra qegħdin jghumu f'atmosfera ta' dawl. U dan kollu kien il-kawża ta' teknika ġdida fit-taħlit tal-kuluri, li nqasmu f'kuluri primarji — ahmar, ikħal u isfar, u kuluri sekondarji — aħdar, oranġjo u vjola. Għalhekk nġhidu aħna, l-ikħal jinħatieg l-ghajnuna taż-żewġ primarji l-ohra, ahmar u isfar li flimkien jagħmlu oranġjo, il-lewn sekondarju. Dan it-taħlit ta' kulur ma kellux isir fuq il-paletta, iżda fuq it-tila nnifsha. B'din it-teknika, il-kwadru jinbidel f'nisġa ta' lwien, mibnija b'daqquiet zghar, hfeif u hielsa ta' kulur pur. Hekk fil-kwadru "Sajjieda" ta' Monet insibu studju fit-teptip tal-kuluri, fejn il-mera lixxa ta' l-ilma, hi miksura b'għadd ta' oġġetti li huma dgħajjes u bnedmin. Xejn m'hu mholti jħassar l-analizi li l-ghajnejn jagħmlu f'hin qasir; l-anqas ma nsibu xi storja. Dan il-metodu holoq kwadri li jixegħlu u jilmghu b'mod tal-ghageb, kwadri li bħalhom l-aqwa pitturi ta' qabel qatt ma kienu għammlu. Il-pittura regħhat kisbet l-emozzjoni kollha tagħha — ma baqgħatx aktar, biss wirja ta' disinn jew volum. Il-kulur sar il-qoxra ta' kollox; kulur id-dell, u kulur il-forma, u taħlita kuluri l-arja, li tghawwem kollox f'banju ta' hajja, tibdil u eċċitament. U għal żmien qasir il-kulur sar l-oghla espressjoni

taċ-ċiviltà — fil-pittura ta' l-Impressjonisti, fil-poeżija ta' Mallarmè u s-Simbolisti, u fil-mużika ta' Debussy.

Fl-1874, saret l-ewwel wirja ta' kwadri Impressjonisti. F'din il-wirja kien hemm xoghlijiet ta' Monet, Pissarro, Sisley, Renoir, Cezanne u Degas; intwerew ukoll xi kwadri ta' Manet, li sa l-1874 kien maghruf sew. Il-kritiċi u l-pubbliku marru għall-wirja, u r-riżultat kien daħk, tmaqdir u żebliħ. Wiehed mill-kritiċi, biex jiddiehaq, ta l-isem ta' "Impressionistes" lil dan il-grupp, minhabba xi studji ta' Monet. L-artsti nnifishom laqgħu dan l-isem, isem li jibqa' tagħhom tul is-snin. Ta' min ifakkar li l-ismijiet, Gotiku, Barokk u Rokoko, ukoll intagħhaw b'żuffjett.

Monet u Pissarro flimkien żviluppaw it-teoriji ta' l-Impressjonizmu, u t-tnejn baqgħu jaħdmu fuq dawn it-teoriji sat-tmien ta' hajjithom — it-tnejn mietu fl-1926. Claude, Monet, f'żgħużitu kien ta' sikwit ipitter fil-kumpanija ta' Eugene Boudin, li f'xi kwadri tiegħu tal-kosta Franciża rnexxielu johloq sensazzjoni ta' dawl, ta' żiffa u ta' ċaqliq il-mewg. Monet fehem li Boudin kien kiseb dawn l-effetti, għaliex minflok li hadem fl-istudju, hareg fil-berah u kkopja s-suġġett direttament. Izda Monet ried jimxi aktar 'il quddiem. Huwa ried jaqbad fuq it-tila d-dehra eżatta tal-holqien; għalih din id-dehra ma kellhiex x'taqsam ma' l-immaginazzjoni, għaliex kienet biss l-att tal-hars. Fuqu, il-kbir Cézanne qal: "Monet hu għajnejn biss, izda x'għajnejn". X'uhud jaħsbu li Monet kien jinqeda ż-żejjed bit-teorija, izda huwa nnifsu stqarr: "Jien dejjem kont nibża' mit-teoriji; jien biex niftaħar m'għandi xejn hliet li pittirt direttament min natura, u li fittixt li nfisser l-impressjonijiet quddiem l-effetti l-aktar harraba". Dawn l-effetti harraba, Monet għallem, jinhtieg jinħatfu f'teptipa t'għajn — in-natura trid tohodha għal għarrieda. Għal habta ta' l-1874, hu rnexxielu jdawwar għal l-Impressjonizmu l-għal-liem tiegħu, Edward Manet, li b'danakollu kien wisq xort'oħra minnu.

Kif għidt qabel, Camille Pissarro, sakemm miet fl-1926, baqa' jpitte fl-istil Impressjonista. B'danakollu hu kien il-kixxief dejjem attiv; xorob xi ftit min-naturalizmu ta' Corot, Millet u Courbet, mill-"Pointillisme" ta' Seurat u Signae u wkoll hass xi ftit l-influwenza ta' Gauguin. B'hekk il-pittura tiegħu staghniat mingħajr ma tilfet mill-personalità tal-hallieq. Turmentat u qatt hieni bix-xogħol tiegħu, hu xtaq li "jimxi fuq is-sensazzjonijiet, u b'hekk jagħti l-hajja u l-moviment. Il-kwadri ta' Pissarro huma aktarx ġentili u profondi. Hu jqajjem f'min jara l-kwadru l-atmosfera tal-post ipitter; armonija

fina tilma minn minimum ta' rakkont. Jista' jkun li għandu ma nsibux l-eccitament li nsibu għand shabu; iżda għal min ifttx fil-fond, fl-arti tieghu hemm gmiel li mhux għalkemm jintesa.

Ma' Pissarro nsemmi lil Alfred Sisley, li wkoll kien Impresjonist pur. Il-pittura tieghu hi allegra u xi ftit superficjali. għalkemm dan ma jistax jingħad għal kwadru bħal "L'Inondation". Hu kien poeta, "poeta Ngliz" fi kliem Cliver Bell — hu twieled f'Parigi minn ġenituri Nglizi. Quddiem in-natura hu kien jimtela b'umiltà u mhabba. Kull staġun għalih kien gdid, ukoll kull jum u kull siegħa.

Monet, Pissarro u Sisley kienu l-Impresjonisti puri. Kien hemm xi pitturi oħra, li għalkemm sikwi jitqiesu bħala Impresjonisti, għaliex ftit jew wisq habirku għall-idejal ta' l-Impresjonizmu, tbiegħdu mill-puriżmu biex jagħtu widen lill-individwalità tagħhom. Dawn kienu Renoir, Degas u Cézanne. Hawnhekk ma nistax nitkellem fuq Cézanne, dak l-artist gganti li fetah oriżzonti godda, u li ta wild lil hafna ferġhat ta' l-arti tas-seklu ghoxrin; għalkemm hu ha sehem fil-wirjiet ta' l-Impresjonisti, l-arti tieghu hi, nistghu ngħidu, opposta għal l-Impresjonizmu.

Auguste Renoir beda l-karriera artistika tieghu bħala pittur tal-porcellana. Ingħaqad ma' l-Impresjonisti x'hin għaraf il-modulazzjoni u l-effett fluwidu ta' l-arti l-gdida; iżda wara l-1880 tbiegħed fuq triq li wasslitu fil-quċcata artistika tieghu. Fil-perjodu Impresjonista, Renoir għanna l-hajja ta' Parigi Sab l-idejal tieghu fil-"facibourgs" ta' din il-belt; fit-tfajliet sbieħ u allegri sejrjn lejn ix-xogħol, jew jiddevertu fil-gonna. Din kienet tassew "le contemporaneite" ta' Baudelaire, u "la vierge, le vivace et le bel aujourdheir" ta' Mallormè. Iżda beda jhoss il-htieġa li jfassal is-sugġetti tieghu bi preċizjoni akbar għal habta ta' l-1880, u sa' l-1890 sab għal kollox l-espressjoni naturali tieghu. Dan hu l-aqwa żmien ta' Renoir. F'dawn is-snin twieldu l-ghawwiema glorjuzi tieghu, fejn il-gisem jieħu l-lewn delikat u shun tal-ward: twieldu wkoll f'dawn is-snin il-pajsaggi mlewna ta' Franza t'Isfel. B'hekk l-artist jghanni l-innu tieghu lis-sahha u lill-ferh fiziku, kif kienu għamlu b'mod tal-ghaġeb l-artisti tal-ġrajja Antika. Aktar ma għadda ż-żmien, aktar saret klassika l-arti ta' Renoir; hu beda jagħti aktar importanza lill-forma u lis-solidità, u b'hekk mexa wara l-passi tal-pitturi tar-Rinaxximent. Fil-kwadri tieghu, il-linja ssir nisġa ta' kulur u dawl ta' sahha liema bħalha; u fl-aħhar snin ta' hajtu, hekk qawwija saret il-hakma tieghu fuq il-kulur u fuq id-dawl li x-xogħlijiet tieghu jksbu valur simboliku.

Lit-tfal u lin-nisa kien ihobbhom wisq, u lilhom pitter bhal li kieku kienu fjuri ta' sbuhija bla tariff, il-gawhar tal-holqien. Renoir ma चाहad l-ghamliet familjari, l-anqas ma nezza' dawn l-ghamliet mill-karatteristiċi umani, iżda lilhom igglorifika u talla' f'saltna ohra ta' gmiel u kobor.

Jekk niflu sew ix-xoghlijiet ta' Edgar Degas, insibu li għalkemm uża l-ilwien ta' l-Impressjonisti, hu ma setax jagħlaq għajnejh għall-htieġa ta' disinn eżatt. Huwa kien disinjatur dixxiplinat, u għalhekk kien jara f'Ingres, jekk m'hux idolu, għal l-inqas imghallem kbir tad-disinn linjari: qatt ma nesa l-proverbju ta' l-Ingressisti: "Il-linja hi l-prova ta' l-arti; l-unur ukoll." L-istudju ma telqax; xhin saqsewh l-għaliex, Degas wieġeb: "Il-pittura m'hix xi sport." Fil-kwadri tiegħu ried jagħti l-impressjoni ta' spazju, u ta' għamliet solidi murija minn angoli li ftit tistennihom. F'din il-għalqa hu kien influwenzat mill-istampi Gappuniżi li f'dawn is-snin kienu qed jimlew l-Ewropa. Hu kien jinteressa ruhu wisq fil-figura umana u l-movimenti tagħha, iżda dan l-interess kien limitat, u ma kienx mixgħul bi-imhabba ta' Renoir. Degas kien imur għar-"rehearsals" tal-ballet, fejn kien jista' jdur minn naħa għal l-ohra tat-teatru, w b'hekk jistudja l-movimenti taż-żejjena minn kull angolu. Degas ma kellux mohħ gmiel iż-żejjena; ried biss juri r-relazzjoni bejn moviment u dawli, u dan għamli hekk tajjeb li ma jistax ma jqanqalx l-ammirazzjoni tagħna. Id-dwal tar-ribalta johlqu effett ta' seher fid-dublett idur tal-prima ballerina. Naħseb li nistghu nġhidu li Degas kien artist ta' talent kbir, li b'danakollu ma merahx fil-wesgħa. Għażeb, b'islen iniggez, l-aktar kontra l-Lhud, fl-arti tiegħu ma tagħniex dik it-tweġiba profonda li tana Renoir.

Edward Manet ma kien marbut ma' l-ebda skola; dahal hawnhekk għaliex pitter xi kwadri ta' preġju għoli fl-istil Impressionista. Manet iltaga' ma' resistenza kbira għaliex चाहad il-prinċipji ta' l-Akkademja Franciża, li f'dak iż-mien kienet għaddejja minn perjodu ta' klassiċiżmu falz. Hu tghallem it-teknika tal-kultur minghand Tiziano, Velazquez u Goya; iżda għalkemm sab l-inspirazzjoni tiegħu f'artisti barranin, fix-xoghlijiet tiegħu kien Parigi "par excellence". Fl-1863, żewġ kwadri tiegħu, "Dejeuner sur l'Herbe" u "Olympia" ma thal-lewx jiehdu sehem fil-wirja tas-Salon. Ftit wara huma ntwerew ma' xi kwadri ohra ta' xejra rivoluzzjonarja f'sezzjoni li nhalqet għalihom, imsejha "Le Salon de Refuses".

Iżda biż-żmien, il-pubbliku drah lil Manet; fix-xoghlijiet tiegħu sab klassiċiżmu mohħi, u b'hekk il-kuxjenza tal-"bourgeois" rispettabbli kienet ikkalmata. Intqal li Manet ma kienx

ghamel haġ'ohra hliet għaqquad il-klassiċiżmu mar-realiżmu — għandna niftakru li l-iskola realista ta' Courbet kellha effett kbir fuq Manet. Zola ddefendieh b'herqa kbira, għaliex fih lemah mezz biex imexxi 'l quddiem ir-realiżmu fil-letteratura. Fl-1874, Monet irnexxielu jikkonverti lil Manet: iżda Manet qatt ma ċahad għal kollox it-teknika tiegħu, fosthom il-modulazzjoni aristokratika ta' lewn il-perla u qriż. Fl-1882, sena qabel mewtu, hu pitter il-kapolavur ta' l-aħhar epoka tiegħu — il-“Bar fil-Follies Bergere”. L-ebda hjiel ma jista' jkollna ta' hsi bijiet it-tfajla, wieqfa w iebsa wara l-bar: hi m'għandhiex ruh. L-ebda qalb ma tħabbat taht il-gilda lixxa li taqta fuq il-bellus ikħal tal-gakketta skullata. B'danakollu din ix-xbieha tagħti bilanċ liż-żifna tad-dwal fil-mirja ġgantija u fil-fliexken tax-xorb lill-fidda tal-fanali u l-ilbies imlewwen tan-nisa.

It-tibdil hu liġi tan-natura; haġa tajba kemm hi tajba trid tintemm, biex haġa oħra timla postha. Il-ferħ u l-ottimiżmu bejn l-1870 u l-1880 ma satgħux jissoktaw. Il-qtigħ ta' qalb, minn dejjem qrib, raġa' beda jgħajji l-arti Dan hassewh l-Impressjonisti li xterdu ma' kull riħ wahidhom fil-kwiet, imkedda minn dubji harxa, huma xtaqu jgajjmu l-ispirtu li għeb. Iżda għal xejn: kienet daqget il-qanpiena ta' mewt l-Impressjonizmu. Kwadri impressjonisti għadhom jitpittru sal-lum, iżda s-saħħa, it-twettiqu spiritwali tal-moviment li kienu bnew ftit artisti b'a sold, kienet inhlit. Bejniethom, l-Impressjonisti ma qablux għal kollox, u b'dan ma għandniex nistaghġbu; nistaghġbu b'kemm qablu. Nistaghġbu wkoll bil-qlubija ta' dawn l-erba' jew hames artisti li tqabdu ruh u ġisem ma' dak kollu li għallmu l-Akkademji, sakemm raddew lill-Arti s-sincerità u l-verità li kienet tilfet.

## “Melodiji u Kuluri” ta' Gorg Pisani

*Studju kritiku ta' C. Lia*

Poeta mahbub minn kulhadd raġa' għolla lehnu darba oħra biex isemmghalna għanjiet qalbu. Wara xi ftit tal-bruda li jgibu magħhom is-snin tal-gwerra, Gorg Pisani beda jgħasat mill-ġdid il-poeziji tiegħu, illi huwa għabar fil-kotba *Waltz tad-dellijiet* (1949) li fih biss mit sunett u *Melodiji u kuluri* (1953) li fih poeziji ta' kull għamla u li fuqu ser nithaddtu.

Kif wiehed jista' jifhem mill-istess titlu “Melodiji u kuluri,” l-ambizzjoni ta' Pisani f'dan il-ktieb mhija xejn kbira. L-iskop tal-poeta mhuwiex li jhegġeg lill-qarrejja tiegħu għal

xi eghmil qalbieni jew patrijottiku, ghax donnu demmu bired u tilef is-shana tal-hegga. Izda huwa donnu ried, u tabilhaqq irnexxielu, illi jinterpreta b'poezija safja l-melodiji sbieh u l-kuluri mżewqa li jghammru go mohhu. U tabilhaqq dawn il-melodiji u kuluri huwa jarahom kullimkien madwaru, imma l-izjed fi hdan in-Natura fejn moħhu jista' jimrah izjed fil-bogħod, u minn fejn huwa jiehu l-izjed ix-xrara ta' l-ispirazjoni. Għalhekk ma nistax niżbalja jekk jien, imħabba dawn il-poeziji, nsejjah lil Pisani poeta tan-Natura; għaliex f'dawn il-poeziji huwa jidher mhux innigges mit-thassir u s-sofistikazjoni tad-dinja moderna; izda għall-kuntrarju, l-ghajn tal-ispirazjoni tiegħu, hi tant bla niktta, illi tista' tistħajjilha illi għadha fl-istat primittiv tagħha.

Il-kwalità ta' din il-poezija tiddivrenzja lil Pisani minn kull poeta ieħor. Ċertament klassiku ma hux, u lanqas tista' ssejjajhlu romantiku sa barra. Ir-romantiċi ingliżi, mberghna għall-klassiċizmu ta' missirijethom, warrbu kull konvenzjoni poetika u fasslu poezija ġdida. Il-karattri tan-nies li pingewlna, tista ssejjihom nies tal-holm; per eżempju, xi kavallier li jisraq xebba minn halq l-egħdewwa, jew xi bahħar li mitluf f'nofs bahar bla qies jara l-mewt u 'l seħbitha jaqtgħu x-xorti blex jaraw min minnhom ser jirbaħ lillu. Izda r-romantiċi kellhom ġibda kbira għan-natura, u din il-ġibda kienet għalihom, kif ighid Wordsworth, imħabba veru sens tal-kelma. Ir-romantiċi kienu wkoll jiflu l-ħsbijiet l-aktar profondi ta' ruhhom, ighannu fin-niket u fil-ferħ skond it-tigrib li jkunu għaddejjin minnu. Issa, jekk nipparagunaw din il-kwalità ta' poezija mal-kwalità ta' poezija fil-Melodiji u Kuluri, jista wieħed iqarras wiċċu u jghid li din mhix veru romantika. Izda b'daqshekk il-ġieħ ta' Pisani mhux ser jiggarraf, għaliex l-intenzjoni tiegħu ma kenitx li jikteb poezija romantika kif fehmuha l-poeti tas-seklu dsatax, izda poezija romantika kif fehmuha hu.

Il-"Melodiji u Kuluri" jibda bi "Preludio". F'din il-poezija nsibu l-ewwel aħbar fuq l-istat intelletwali tal-poeta, li jifrah bil-miġja taż-żerniġ li jġib miegħu l-ġmiel u l-hajja. Huwa jibqa' mistagħģeb bil-ġmiel ta' "Ommna n-Natura" fejn jisma' l-"ghana nebbieħi u ferrieh" u jara s-"sema kif sar lewn il-kuluri." It-tieni poezija, msejħa "Rapsodija" hija wkoll ta' l-istess element deskrittiv, izda fiha l-immaginazzjoni hija izjed imħaddma. Il-poeta qisu qabad pinzell f'idu u beda jpitter fuq it-ti'la xena tar-Ramla t'Għawdex "imħanna ġewwa n-nagħsa ta' misteru", u maħsula bid-dawl ta' qamar, fil-waqt li Calypso, hi u tibki l-maħbub tagħha tghid:—"Mingħajr imħabba l-hajja/hi mewt fid-dinja tagħna". Mal-mixi tal-qamar ix-xena



titbiddel, u r-Ramla tidher miżghuda bil-vilel Rumani, u l-hajja rumana kif joħolmuha l-poeti, tinfirex quddiemna. Izda l-qamar baqa' miexi u x-xena nqalbet u dehret dehra tan-niket u d-demm, fejn il-Maltin kienu jitqabdu mal-Musulmani li fi-ahħar kellhom jaharbu "bil-ghajb mghobbijin". Din il-poeżija ma tistax ma toghgobx ghax fiha Pisani jidher bl-immaginazzjoni hajja u friska, jofroq iż-żmien u jqajjem l-imagħoddi.

Sabiex inżommu l-istess linja ta' kritika jeħtieġ li naqgbzu għall-poeżija "Il-Festa ta' Kuluri". Hawnhekk il-poeta jħalli l-ġwienah tal-hsieb jaharbulu wisq minn idejh, u għalkemm il-poeżija hija kurjuża u nteressanti, jonqosha dik l-unità li teħtieġ poezija tajba. L-iskop tal-poeta, ma għandniex xi ngħidu, kien li jiċċelebra l-festa tal-kuluri diversi; żda hawnhekk għamel iżjed minn dan u dahhal elementi fantastiċi u assurdi bħall-Imħabba li twieldet miż-żwieġ tas-Sbuhija u l-kulur ahmar. Il-hsibijiet ukoll, għalkemm hafna minnhom poetiċi, bħal "Spirtu ta' kull ferħ, idea eterna/is-sahha tal-bnedmin", huma hafna drabi xejn iżjed minn stħajjil astratt imlibbes bil-konkret, illi x'aktarx idahħak milli jimpresjona s-sens artistiku. Din il-poeżija jonqosha wkoll motiv predominanti li ġieghel il-poeta jikteb u li l-qarrej jifhem u jibqa' jiftakar. Mhux hekk iżda ngħidu għall-"Festa tal-Baħar". Dik il-poeżija donnha ispirata mill-misterju ta' kif it-tliet gzejjer żgħar tagħna baqghu jghumu f'wiċċ l-ilma wara li l-ghonq, li kien jgħaqqad iż-żewġ kontinenti fimkien intilef taħt il-baħar. Il-poeta jidher ukoll li jrid jiċċelebra l-gmiel tad-dgħajsa nazzjonali t'Għawdex billi jistħajjel il-Baħar mibdul fi tfajjel kuntent li jagħzel bħala ġugarell tiegħu dgħajsa tal-latini mghobbija bl-uċuħ t'Għawdex. F'din il-poeżija mela, nsibu mhux biss deskrizzjoni hajja iżda wkoll dak il-ferħ patrijottiku li l-poeta jhoss meta jibda jikxfef gmiel art twelidu.

Dawn huma l-poeżiji l-aktar importanti kemm ukoll l-itwal fil-ktieb "Melodiji u Kuluri." F'dawn il-poeżiji l-poeta jurina s-sinċerità tal-hsibijiet tiegħu, ghax huwa jfawwar qalbu bil-ferħ meta jilmah gmiel in-natura. Rajna kif mohhu qed ifttex biss fejn isib il-gmiel: fis-sema, fil-baħar fil-art, fil-hxejjex u fil-frott. Il-poeta huwa mitluf fi gmiel il-Holqien u donnu minsi mill-bniedem u mill-attwalità tal-hajja, jgħix rasu fil-kwiekeb.

Jekk issa naqbd u l-poeżija "Funeral" ahna nsibu l-poeta mhux iżjed ferħan u bil-gmiel ta' madwarna, iżda mberghen għall-ipokrisija tan-nies li juru mħabba u jhossu mibegħda. Il-veru mħabba qieghda biss mal-Hallieq "ġo dehra ta' gmiel u dawl mimlija". Fil-poeżija "Bibien" li għandha valur letterarju żgħir hafna, insibu lill-poeta jabbanduna t-tama tar-religjon u jaqa' f'apatija morali, kif jigri hafna drabi lill-poeti sensittivi. U fil-poeżija "Intermezzo" il-poeta nsibuh miflug u għajjen

mill-hajja jghajjat ghajta ta' qsim il-qalb:—

*fiha nar wisq, fiha nar wisq go fiha".*

*"Nichadha diż-żgħożija,*

Din il-poeżija timpresjonak, ghax hi veritá tal-hajja li fiż-żgħożija l-bniedem jiġi mġarrab minn forzi qliel wisq.

Il-poeta nsibuh ukoll hafna drabi f'attitudni riflessiva. Insibuh jifrah bid-don tal-poeżija, ghax, kif ighid hu, meta "hsiebi jixghel" u "jiddawwal bid-dija", "tal-hajja ta' kollox inhossni sultan."

F"“Ghanjet” imbaghad ighidilna li hu mhux la kemm jaqbad u jikteb il-poeżija, ghax din trid mohh f'loku u qalb imqanqla. Il-poeta jhobb ukoll jitbekka fuq il-hajja li ghaddiet u dik l-energija ta' dari li tilef ghal dejjem. Fl-etá tiegħu diga beda jara l-imghoddi bhall-ho'ma u li ġej imdallam fi-incetezza.

Poeżiji ta' mhabba ghas-sess l-iehor ftit insibuhom f'dan il-ktieb. "Tnehida" hija poeżija tassew miltaqa anzi nista' nsejjhilha klassika għaliex tixbah il-liriki ta' Tibullus. L-imhabba hija kwieta u rżina u mhi xejn imqarba u vulgari. Interessanti wkoll il-poeżija qasira "Ghanja ta' nkejja", l-aktar, iżda, meta tkun taf xi ftit mill-hajja ta' l-awtur. Mhux darba u tnejn il-poeta beka l-imhabba miçhuda.

"Fil-"Melodiji u Kuluri" nsibu lil Pisani jesperimenta wkoll f'poeżiji reliġjużi b'risultat artistiku daqsxejn dubbjuż. Bħala l-poeta nazzjonali t'Għawdex, kien xieraq li jiehu f'idejh il-kitba ta' poeżiji għall-okkażjoni reliġjuża bħal dik ta' meta hadu l-kwadru mirakuluż tal-Madonna ta' Pinu ġewwa l-belt Vittorja. Iżda l-poeta, għalkemm qeda qmiru sewwa bħala kittieb, sab li naqaslu dak l-entużjażmu poetiku u dik l-inspirazzjoni mqanqla li wera drabi ohra. Li tikteb poeżija reliġjuża tajba hi xorti li tmiss lil ftit poeti u jidher li Pisani kellu minnha ftit wisq. Ghax għalkemm fi-"Ghanja tal-merhba" il-poeta juri mhabba lejn il-Madonna, huwa ma jurix dik il-qawwa ta' hsieb li nsibulu f'poeżiji ohra. "L-ewwel Gebla" hi wkoll poeżija maħduma għall-okkażjoni speċjali Sabiha tismaghha minn kor tajjeb tat-tfal, iżda hija tedjuża u prozajka meta taqraha. Fuq kollox ma fiha l-ebda xrara ta' ispirazzjoni. Iżda fil-poeżija "Omm u Omm" issibu li holoq kwadru haj minn żewġ grajjiet kbar fil-Bibbja. Din hi waħda mill-ahjar poeżiji reliġjużi ta' Pisani ghax fiha koncentrazzjoni tal-hsieb u kuntatt tajjeb bejn l-omm ta' Najru u l-Omm tal-Kalvarju.

Mill-ftit li rajna, mela, nistghu nghidu li Pisani fil-"Melodiji u Kuluri" hu poeta li jersaq hafna lejn ir-romantiċi billi jmur fin-natura biex isib il-gmiel, l-ordni u l-imhabba, billi jiffi r-ruh tiegħu fil-ferh u fil-nemm, u billi jippurtah ftit mill-problemi li jhabbtu l-bniedem. Iżda għalkemm Pisani jersaq hafna lejn

ir-romantiċi, huwa ma jsir qatt poeta romantiku kif nifhmuh mill-istudju tal-poeżija tas-seklu dsatax.

Ġorġ Pisani, minn barra minn fid-drammi soċjali tiegħu, jidher li qatt ma habel rasu bi problemi filosofici jew morali, illi llum, f'dinja ta' nkwieta u ta' idejat imhallta, jistgħu jhabbtu mhux lil wiehed u tnejn, iżda lil hafna u hafna. Illum hemm bżonn illi kulhadd ikun appostlu, u l-arti, bhala parti integra minn hidmiet il-Bniedem, hemm bżonn li tiġi mhaddna għal skopijiet intelletwali u fejjieda u ta' siwi morali u religjużi għal kulhadd. Hemm bżonn li l-artisti tagħna jahdmu bl-istess sistema organizzat ta' daww l-artisti li mhumiex magħna. Kif l-artisti anti-kristjani u pagani jinqdew bil-ġmiel biex ihassru l-ġenerazzjoni li tiegħa, u kif huma jinqdew bl-arti sabiex il-valuri immorali jiedu post il-valuri morali, sakemm iġibu lill-umanità taht bandiera wahda ta' materjalizmu u paganiżmu, hekk ukoll l-artisti Nsara għandhom jagħmlu appell, bis-sbuhija tal-Arti, iis-sentimenti religjużi u morali tal-ġenerazzjoni ta' zmienna.

## Omnibus

ta' A. Cremona.

FILOLOĠIJA U STORJA.

### 1. Forom ta' Nomi mit-Taljan jew Sqalli

Nomi tal-forma KvKKV, mhux imnisslin minn verbi, huma iktarx ta' nisel barrani jekk fihom ma jkunx hemm radikali laringali (tal-gerżuma).

#### Mudell PERLA

##### Nisel barrani

Venda  
pesta  
ferla  
renza  
berga  
mensa  
černa  
merča  
renta

##### Nisel semitiku

Berqa  
fergha  
rebha  
mergha  
xewqa  
sengħa  
xemgha  
demgha  
werqa

In-nomi *gebla* u *xewka* u xi ieħor huma eċċezzjoni.

N.B.—Hafna minn dawn in-nomi fil-Malti jbiddu l-ewwel vok. e.i. Eż: *tinda* minn *tenda*; *virga* minn *verga*; *lixka* minn *esca*.

Mudell BORŻA

*Nisel barrani*

Konka  
forka  
forma  
tomna  
morsa  
ronda  
fonga

*Nisel semitiku*

Qoxra  
qotna  
ghoqda  
ghoġla  
ghorma  
holqa  
roqgha

2. *Assimilazzjonijiet tal-Vokali fi kliem Malti mit-Taljan jew mill-Isqalli.*

Ballarina (Tal. ballerina)	tantazzjoni (Tal. tentazione)
bonosira (Tal. bonasera)	viżikant (Tal. vescicante)
pavaljun (Tal. padiglione)	ġandarm (Tal. gendarme)
standard (Tal. stendardo)	bandalora (Tal. banderuola)
pitirross (Tal. pettirosso)	vitirjata (Tal. vetriata)

3. *MISTRIEH (nom) u MISTRIEH (aġġettiv).*

Il-Prof. G. Aquilina fl-ahhar ħarġa ta' LEHEN IL-MALTI jagħti xi taġġir dwar il-kelma *mistrieħ* li fil-Malti hija użata sew bhala *nom* kemm bhala *aġġettiv*. Bhala żieda ta' dak li fisser il-Prof. Aquilina, xtaqt naghmel dawn l-osservazzjonijiet dwar il forma morfologika ta' dil-kelma fiż-żewġ funzjonijiet taġġir fil-Malti:—

Ill-i forma tal-kelma *mistrieħ* (*miqtiel*, *mistqiel* jew *mis-tqâl*) issibha sew bhala *nom* kemm bhala *aġġettiv* mhix haġa eċċezzjonali. Bhala *nom* ara *muftieħ* (minn *fetaħ*) *miżien* (minn *wiżen*). Bhala *aġġettiv*, ara *mistghân* (minn *ghan*).

L-iktar li taqbel mal-forma *mistrieħ*, bhala *aġġettiv*, hija l-kelma *mistghân*, imnissla bhal *mistrieħ* mill-verb mohfi tal-10 forma. Fil-Malti qajja ssib *nomi* verbali mill-forma mnissla li jaqblu mal-forma *mstrieħ* (*nom*).

Bhala *nom* għandna il-kelma *mustarâh* fil-Għarbi Egizzjan li taqbel mal-kelma Maltija *mistrieħ*, kif ukoll il-kelma *mustarâh*, imsemmija mill-Prof. Aquilina minn Beaussier, *nom* mimmat tal-forma mnissla *istarâha* (Għarbija) u ta' *strieħ* (Maltija).

Il-forma *mustarih*, jew *mostarih*, bhala *aġġettiv*, li nsibuha sew fil-Beaussier kemm ukoll f'dizzjonarji ta' l-Għarbi ta' l-Affrika ta' Fuq, ma tinsabx morfologikament fil-Malti, imma iva taht il-forma ta' *misrieħ* li taqbel morfologikament ma sehbiha *mistghân*, mibnija fuq il-forma *stghan* bhal *strieħ*, u mnisslin ukoll *minn* verb mohfi bhal *strieħ* minn *rah*.

Naraw, għalhekk, li morfologikament il-kelma *mistrieħ*,

bhala *nom*, taqbel mal-forma Gharbija *mustaràh*, imma bhala *aggettiv* ma taqbelx mal-forma Gharbija *mustarih* jew *mostarih*, imma taqbel biss mal-forma *mistghan*. Jista' jkun, wara kollox, li b'analogija tan-nom *mistrieħ*, il-kelma *mustariħ*, Gharbija, fil-Malti saret fonetikament *mistrieħ*.

4. *Il-Kastell Sant'Anglu fiż-Żminijiet tan-Nofs.*

*Prerogativi tal-Fewdatarji.*

Fi żmien il-fewdaliżmu f'Malta, Malta kienet mahkuma minn fewdatarji b'titlu ta' Kontijiet jew Markiżi. Id-dar, fejn soltu jghammar il-fewdatarju, kienet il-Kastell (*Castello a Mare*), il-lum Sant'Anglu mibni taht in-Normanni. Dan il-post magħżul mill-Konti jew Markiż kien juri s-setgha li dana kellu mir-Re fuq il-baħar (karika li kellu wkoll il-Kastellan u t-Titolari tal-Kappella tal-Kastell b'hatra mir-Reġina Bianca fl-1409), kif ukoll is-setgha Komunali, jiġifieri tal-Gvern Ċivili tal-Gżira.

Il-fewdatarju kien, għalhekk, jippreferixxi li jkollu daru fil-Kastell milli fil-Belt ta' l-Imdina. Din il-furtizza lill-karika tal-Konti kienet tagħtih ċerta indipendenza li twiegeb għat-territorju fewdali tiegħu, bil-karika ta' Ammirall u kariki ohra mogħtijin lil mir-Re — maqtugh għalih saħansitra f'dik li hi gurisdizzjoni spiritwali tal-parroċċa tas-sobborg.

Ma jistax wiehed ikun jaf sewwa b'liema pattijiet il-Konti jew Markiż ta' Malta kien marbut mar-Re meta dan tah il-pussess tal-Gżira bit-titlu ta' Konti jew Markiż u x'setgħat kellu għal dawk li huma drittijiet ta' haraġ, tassi jew dazji. Izda, mill-banda l-ohra, jidher li l-fewdatarji, jekk ma kellhomx bi dritt xi setgħat fuq xi risorsi, dan id-dritt kienu iktarx jehduh b'idejhom kif naraw mill-protesti u lmenti tal-poplu meta dan talab kemm-il darba li l-Gżira ma tibqax taht is-sjied fewdatarji minhabba t-tagħkis ta' haraġ, sisa jew taxxi li huma drittijiet tas-Sultan.

---

**Qatt ma kien hawn poeta li ma kellux qalbu flokha.**

— (Emerson) —

**Għadni qatt ma ltqajt ma poeta li ma kienx jidhirli li hu l-aqwa wiehed.** — (Cicerun) —

**Iċ-Ċiviltà mhix rebħa wara ohra fuq in-natura.**

— (William Harvey) —

## Zieda ta' Kliem u Tifsir

TA' V. MIFSUD BONNICI

(miġġub minn G. Cassar Pullicino).

(Jaqbad ma' "Lehen il-Malta", Ghadd 251-253).

**HARĠA** — Qisu kemm tiehu jew tohrog tant; kemm taghti haraġ darba; nghidu ahna, kemm minn hawn u hinn. Nghidu *haraġ t'Adam, tursin, patata*, meta jkunu mhawwla fl-art. Bhal-kieku jkunu jizirghu jghidu *Imxew harġa*. Tisma' wkoll *kull gnien tas-saqwi ghandek issiblu l-harġa tal-qasab*. *Ha harġa jigifieri*, ha t-trab ma' saqajh, e.g. *Kien jiehu kull harġa l-kelb mill-ghalqa!*

**HAWWIEFA** — Il-hawwief dari jigi f'Marzu, jibqa' s-sajf kollu. La jtajjar ghal Awissu jmur. F'April u Mejju jbid. F'April jistaduh bix-xlief tas-sunnara b'naqra wahda tajjar, ghax ikun igorr.

**HEJJEJ, IHEJJEJ** — Bhal hedded. *Hejjibli*, i.e. qalli: "Eh! x'naghmillek!" "Il-baqra thejjeb meta tahbat tati b'rasha".

**HELES** — Kien, ikun haff, ma kellux, ma ghandux xi jtellfu. "Avolja kellha fuq id-disghin sena mil-lsiej kienet ghadha tehes.

**HENDEB, IHENDEB** — Kiel qatigh. *Tkun tahdem bil-fies thendeb id-dinja; ikollok hbiżtejn thendibhom*.

**HERQA** — Tehriq, tishin. *Il-bhejjem u s-sigar jaghmlu l-herqa* (jishnu).

**HEMER** — Demmu tqarqaç. *Meta ž-żiemel jehmer tnaq-gaslu mill-gwież u žżidlu fil-maghlef*.

**HOROF, JOHROF** — Waqqghu, iwaqqghu s-sigar weraqhom fil-harifa.

**HOROT, JOHROT**. — Qata', jaqta' l-weraq tas-sigar ghall-harifa.

**HOŻŻIEQA** — Qatta' ckejkna ta' hiex tkun. *Hożżieqa silla, hożżieqa xewk, hożżieqa tiben*. Qabda, ftit: *Ha hożżieqa, ghamlet hożżieqa ġmielha xita!*

**HRUQ** — Mess fl-uçuh tar-raba' gej minn nixfa žejda fl-ajru.

**HXUNA** — Dak li jinqata' bhala telf lill-bejjiegha tal-mahluq tat-tigdim taż-żerriegha li tghaddi r-raddiena tal-halġ.

### I

**IBBUŻOFFJA, JIBBUŻOFFJA** — Iżżuffjetta.

**IDDA, JIDDI 'L BARRA** — Esportare, to export

**IDDAQQAQ, JIDDAQQAQ** — Żamm ruhu fuq tieghu bhalli-

kieku biex jinki jew ghax ghandu biex; isserdeċ. Tfisser ukoll naqas, jonqos, e.g. *Iddaqqaq̄t minn l-aħħar li rajtek.*

IGGAFFA — Iggrunċja.

ILMA — *Taħt l-ilma*, hażin għal min hu marid. *Tinsab taħt l-ilma, ikollna naghmluha l-ghodda t'Alla.*

IMBARRA, JIMBARRA — Barrare, to barricade.

IMMALLAT — Liebes kif ġie ġie.

IMMUTA, JIMMUTA — Jitbikkem, ma jgħajjatx. *Iċ-ċief bir-riħ mill-art jimmuta.*

IMPELLETTA — Ġejja mit-taljan *ampolla, ampolletta*. Bħal deffus li jimlewh bir-ramel u jkollu t-toqob taħt mnejn jinżel biex jghoddu l-hin bih skond kemm jinżel; il-hin li tiehu biex tifriegħ, nofs siegħa. e.g. *X'hin jibqa' mpelletta.*

INCOTLA. Wasal ta' mita ma tistax tghaddi 'l quddiem iktar imħabba xi għaqqux jew tgerfix; la 'l hawn u la 'l hinn. Deadlock, at a standstill. *Bqajna ncotla.*

INGIZZI — Inġenji; Eng. *gear*. *Gabru l-inġizzi u marru.*

INGLIŻA — Minnflok Haxixa Ngliza. “Fost il-haxix tar-Rebbiegħa l-ewlenin huma l-Ingliza, il-gargira u s-suffejra; il-pepprina u x-xniena jidhru l-aħħar fil-mergħa”.

INGLESSA, JINGLESSI — Għamel, jagħmel kontrapont jew xekkek it-tarf tad-drapp (fejn ma jkunx hemm haxxa) biex ma jinstiletx.

INKISS INKISS — Siksniġiet, minn taħt, bħal min jagħmel xi haġa bil-moħbi u jkiss jew jghasseġ l hawn u l hinn biex jara humiex jarawh. “Il-hallelin qabel ma jaħbtu għalik ikis-sulek”.

INTIBEK — Tinhall fi trab irqiq bħar-raba' marhut tajjeb. “Nghaddu bil-moħriet kemm tintibek l-art”. L-art tkun intibket mita tiġi sewwa bix-xogħol, ma beqgħetx bit-tub.

IRLINGA, JIRLINGA. Kilm tal-baħar. Talla' l-arbuletti fuq. *Irlingaw il-qluħ.*

ISSAQQAR, JISSAQQAR. — Waqaf fl-ajru jew baqa' ċass fuq ġwenħajh miftuha bħalma jagħmel is-seqer. “Is-seqer, il-bies, il-kokka, l-omm is-sibien, il-kuċċarda, l-ispanjoli, il-ħut-taf, ir-runduni, iċ-ċief il-gawwi u hafna oħrajn kollha jissaqqaru.”

ISSERDEK — Tala' twil u rqiq. “Il-haxix fir-rkejjen u fid-dell jisserdek”.

ISSEMLAH — Beda jittiehed biż-żlieg l-ajru, jarma jidden-nes bi rqajja' rqajja rraq tas-shab. “L-ewwel l-ajru beda jis-semлах”.

IXHEB — Bejn iswed u abjad. “Debba xehba; hmar u baġħal ixheb”. “Żiemel li jibda jixħieb jew jersaq biex jibjad l-abjad tiegħu jibda minn moħħu”. “Bedgħet rasu xehba”, i.e.

bida jibjad xaghru.

**IXXAMPLA, JINXAMPLA** — Ġie mitluq hieles fir-rieghi. “L-ilma jinxampla mal-ġnieb tad-dghajsa” i.e. jahbat, jilgħab. **IXXOXXA** — Tperreċ kemm felah fil-arja.

**IŻZAMBAR, JIŻZAMBAR** — Isahhah, jissahhah, bhal jix-katta bil-qawwa. “It-tagħam jiżżambar”, i.e. jimla tajjeb, jitla’ bi tlieta jew erba’ saffi.

**IŻZENNAQ** — Tisnieh, titlef mit-toghma. Dik il-ġbejna li tkun ftit qadima tibda tiżżennaq”.

**IĊCANTA, JIĊCANTA** — Ħalla, telaq urajh. Abbandonare. To foresake.

**IXXEWWEL, JIXXEWWEL** — Trewwah, jitrewwah.

**ITTERRA, JITTERRA** — Sar, isir tari. “Il-laħam li jgħaddi ftit jiem minn fuqu jitterra u jitjieb”.

**IRRAXKA, JIRRAXKA** — Barax, jobrox bhal meta tghid tir-raxka ċ-ċangaturi bil-barraxa jew raxkatur.

**IFUH** — Nieqes; sar mixtieq, beda jidher iktar fil-bgħid. “Ix-xita tibda tfuh fi Frar” i.e. tiskarsa.

**IGGONTA, JIGGONTA** — Ġieb, iġib (il-kaċċatur) it-tajriet li jkun se jispara għalihom bi dritt xulxin. “Arah xi jdurilhom dawk iż-żewġ telleriti biex jiggontahom”.

**JILLAJRA, JILLAJRJA** — (għal għajnejn) Iħares imberraq lejn l-ajru bhal min bla jies ifttex xi haġa fil-bogħod u ma jafx x’jibda jagħmel “Għajnejh jillajraw”. (*Jissokta*).

## Il-Poezija ta’ Betlehem

Betlehem.....! Melodija helwa għasel ta’ sillabi f’din il-kelma Lhudija li bħall-fwieħa bellusija thossha tmellislek is-sensi u tinfidlek u tinhall ġol-fibri ta’ moħħok u ġol-vjini ta’ qalbek. U ġol-Jien tiegħek tibqa’ tinfirex iż-żegħila tal-kadenza mużikali tidwi ġo fik fil-ohla polifonija ta’ sensazzjonijiet u assoċjazzjonijiet.....

Malli biss tliessen l-isem ta’ Betlehem, fuq ġbinek donnok thoss bewsa divina li tregħidlek gismek u mohħok b’intwizzjonijiet intimi, bħalma jitharrek helu helu l-orizzont hiemed maż-żiffa lelliexa tar-raġġi fiż-żerniq tax-xemx. U bħal bizzilla prismatika tperper fil-fantasija tiegħek, bi hsibijiet u tifkiri u sentimentali l-aktar helwin u semplici li jhennulek qalbek b’ferh misterjuż.....

Imma mas-sillabi ta’ Betlehem jinhassu mħallta noti oħra ta’ l-isem soavi Emmanuel...ghax donnok fil-kelma Betlehem tilmaħ benniena b’Bambin divin mimdud fuqha waqt illi fil-fwieħa smewija tal-kelma tisma u thoss in-nifs infantili tal-Bambin Ġesù — nifs helu safi li jħaxwex ġentili madwarek... u tara t-tbissima purissima fuq il-haddejn Verginali tat-Tfajla



Nazarena, b'harsitha mbexxqa tadura d-Divinità nkarnata fuq sidirha...

Mill-kampnari tar-raham qed jinżlu u jifterrxu ferhana l-ilhna tal-qniepen imhallta mal-kant u l-ghajjat hlejju ta' mijiet u mijiet ta' tfal...Donnu r-raham inbidel f'sider żaghżugh li fi-enerġija ta' demm ġdid qed jivvibra minn qalb wahda; imma fil-knisja ċkejnkna tinsab il-qalb li qed tiġġenera dan il-ferh; fit-tabernaklu fi-Ostja kandida, bajdana li qed tirradja raġġi ewkaristiċi ta' mhabba ntensa, ntensa...

Èku etern tat-twelid ta' Emmanuel fil-faqar ta' Betlehem; L-Imhabba li tfawwar is-smewwiet, niżlet fi-art fost sinfonija pastorali biex tbus u tgħannaq u tifti u thobb lill-Bniedem kiefer u ngrat...Bhan-nixxiegha hierġa tgelgel mill-blaż li tiftah u titwal fi xmara hekk it-tregħida tal-Bewsa ta' Imhabba nisslet l-Ostja għal dejjem vibranti bit-tahbit ta' Qalb ġeneruża...

F'dawn il-jiem grandjużi, donnha fin-nir tas-sema tgħaddi kewkba feġġa', li ċċarrat l-infiniċi ċelesti u tinfirex fuq l-art fi rxiex ta' xrar li bħaż-żġieġ tal-linfa jilma u jlewwen kullimkien... u fi-istess hin bħal nida donnha titnikker biex tgħatti u tahbi għal ftit ir-Realta' harxa, kerha tal-hajja u ġġieghel lill-harsa għatxana tal-Bniedem thares imsahħra madwarha f'kuluri oħra waqt illi mnifsejk jitpaxxew b'atmosfera oħra iktar safja, sempliċi u serena...

Għalkemm il-Bniedem illum, maqbud u mħabbel fi-ghanqbut u fix-xibka ta' ambjent pagan, ma jagħrafx alla iehor hlief il-Jien u l-Ġisem tiegħu,.....imma f'dawn il-mumentanti għeżiež, oh Bambin Ġesù, jersaq Lejk f'estasi xewqana għall-benna ta' hlewwitek...sabiex ihoss l-inċens tal-prenza tiegħek tinfiltra u tfur ġol-labirint intimu ta' mohħu u tqajmu min-nghas tar-ruh li qed inixxef iż-żerriegħa spiritwali fil-qxur tal-apatija...

U bhall-mewġa li wara t-tghanniq mal-blata nfexxet dahkana fir-ragħwa fexfexa, hekk il-messagġ angeliku jinfirex fuq mewġiet ir-riħ li jonfhu u jhallu f'kull inhawi, žiffa ta' ferħ u ta' paċi...

Iżda hemm arah ix-xitan jitkaghweg fit-tajn mahmuġ tal-abbiss sewdieni; iddisprat f'daġha tad-dlamijiet...jhežhež snien u jfaqqa u jhabbat u jsabbat gwenhahj infernali...għal xejn, għax tqal jintnu bil-hmieġ tad-dnub...

Oh Emmanuel hanin...oh Tfajjel Ġesù urina u mexxina inti mal-moġħdija li tieħu għal Betlehem — l-oasi wahdanija mitlufa fis-Sahara ta' din id-dinja, fejn taħt d-dellijiet hadrana u kennija; nghixu hienja, serhana fi-Imhabba, bghid mir-ramel jikwi u mill-irwiefen tat-tentazzjonijiet li jvenvnu qerrieda fil-baħħ. Hemmhakk, biss, fi-aħħar insibu Eden iehor — Eden ideali jfuh b'Epoka ġdida ta' għaqda. ta' paċi u ta' Mhabba.

*Grazio Falzon*

## REĊENSJONIJIET

“TLITT IQLUB” — Damma ta’ għana minn Ġużi Abela, Manwel Cassar, u John Seiberras, b’kelmtejn qabel minn Karmenu Vassallo, 1953.

Snin ilu Dun Karm, li-xjeh u l-akbar poeta tagħna, hassu jitheuna u jittgħaxxaq bl-ewwel bukketti ta’ ward fir-rebbiegħa ta’ l-Ilsien Malti. Minn xi għoxrin sena ’l hawn il-Letteratura tagħna baqgħet tisbieħ u twarrad dejjem. Il-poplu tagħna beda jduq u jitpaxxa bil-ġmieġ tal-kitba Maltija, ha nteress kbir fil-qari ta’ kotba, rivisti u gazzetti bil-Malti (li minnhom għandna għadd tassew sabih). u wera li tassew ihobb jisma’ minn fuq ir-Rediffusion ix-xandir ta’ xoghlijiet letterarji bil-Malti.

Din it-twarrida u din il-laqgħa sabiha mill-poplu jixhdu tajjeb li l-poplu tagħna għandu għal qalbu Lsien artu. Imma fost il-friegħi kollha tal-Letteratura, l-aktar li xwettlet u warrdet hi l-Poeżija. Kull ġenerazzjoni, bħal kull stagun tal-ward, qiegħda tagħtina demm ġdid ta’ żgħażaġħ imheġġin għall-kitba tal-Poeżija. Ma rridux ngħidu li dawn huma kollha poeti, imma wiehed, tnejn jew iżjed ikollhom filhom il-vina poetika.

Quddiemna għandna bukkett ċkejken ta’ ward ifuħ, maqtuġħ mill-ġonna sbieħ ta’ tliet żgħażaġħ li x-xtieci tagħhom iwiegħdu li jagħtuna ward isbah ’il quddiem. Din il-ġabra ta’ poeżiji, imsemmija tajjeb “TLITT IQLUB”, hi mera tal-qalb u tar-ruħ ta’ dawn it-tliet żgħażaġħ. Posthom, l-aktar imlahħaq jidher li hu Manwel Cassar li f’hafla poeżiji tiegħu jin-hass, f’dehriet ta’ ġmieġ u qawwa, l-element romantiku bħal meta iġħan-ni:

*“kont inhass fija, w’imkien <sup>u</sup>msel f’qalbi,  
mill-qiegħ jiltanqal bahar kbir ta’ dmugh —  
dmugh li taf biss il-qalb li tħobb fis-sewra  
xhin tara t-talb herqan fl-aħħar mis-mugh.”*

Il-poeżija ta’ Ġużè Abela, fil-biċċa l-kbira hi lirika, b’metafori sbieħ, li togħġob fis-sempliċità tagħha. Aqra din l-istrofa:

*“B’saħħet il-qawwa tiegħi  
Id-dar ta’ hajti bnejt,  
Zejjint il-ġnub bir-rand, u l-ġnien bil-fjuri,  
T’ gwerwa fiha nħbejt.”*

Fil-poeżija ta’ Seiberras nammiraw il-qawwa u s-sbuhija ta’ l-immagi-nazzjoni li tidher fil-varjetà u fil-ħsibijiet, xi whud minnhom profondi, li tiftaqa’ magħhom fil-poeżiji tiegħu. Ahna li doqna l-poeżija bnina ta’ dawn it-tliet żgħażaġħ, nixtiequ li ma tinsef qatt f’qalbhom din il-fawwara u tkun, fi kliem Seiberras bħal

*“L-ilma tal-ġmieġ għaddej igelgel jġgri,  
safi u ileqq fid-dawl fiddien tal-qamar,  
Jaqbeż minn fuq il-blat u jcarcar dejjem  
mingħajr waqfien.”*